



IL-KUMMISSJONI
EWROPEA

Brussell, 10.1.2017
COM(2017) 10 final

2017/0003 (COD)

Proposta għal

REGOLAMENT TAL-PARLAMENT EWROPEW U TAL-KUNSILL

**dwar ir-rispett għall-hajja privata u l-protezzjoni ta' data personali f'komunikazzjoni
elettronika u li jhassar id-Direttiva 2002/58/KE (Regolament dwar il-Privatezza u l-
Komunikazzjoni Elettronika)**

(Test b'rilevanza għaż-ŻEE)

{SWD(2017) 3 final}

{SWD(2017) 4 final}

{SWD(2017) 5 final}

{SWD(2017) 6 final}

MEMORANDUM TA' SPJEGAZZJONI

1. KUNTEST TAL-PROPOSTA

1.1. Ir-raġunijiet għall-proposta u l-għanijiet tagħha

L-Istrateġija għal Suq Uniku Diġitali għall-Ewropa (“**Strateġija DSM**”, Digital Single Market Strategy)¹ għandha objettiv li żżid il-fiduċja fis-servizzi diġitali u fis-sigurtà tagħhom. Ir-riforma tal-qafas dwar il-protezzjoni tad-data, u b'mod partikolari l-adozzjoni tar-Regolament (UE) 2016/679, ir-Regolament Ġenerali dwar il-Protezzjoni tad-Data (“**GDPR**”, General Data Protection Regulation)², kienet azzjoni ewlenija għal dan il-għan. L-Istrateġija DSM habbret ukoll ir-reviżjoni tad-Direttiva 2002/58/KE (“**id-Direttiva dwar il-Privatezza Elettronika**”)³ sabiex jiġi pprovdut livell għoli ta' protezzjoni tal-privatezza għall-utenti ta' servizzi ta' komunikazzjoni elettronika u kundizzjonijiet ekwi għall-atturi kollha tas-suq. Din il-proposta tirrevedi d-Direttiva dwar il-Privatezza Elettronika, prevista fl-objettivi tal-Istrateġija DSM u bl-iżgurar tal-konsistenza mal-GDPR.

Id-Direttiva dwar il-Privatezza Elettronika tiżgura l-protezzjoni tad-drittijiet u l-libertajiet fundamentali, b'mod partikolari r-rispett għall-hajja privata, il-kunfidenzjalità tal-komunikazzjonijiet u l-protezzjoni ta' data personali fis-settur tal-komunikazzjoni elettronika. Din tiggarantixxi wkoll il-moviment liberu ta' data, tagħmir u servizzi ta' komunikazzjoni elettronika fl-Unjoni. Id-Direttiva timplimenta fil-liġi sekondarja tal-Unjoni d-dritt fundamentali għar-rispett tal-hajja privata, fir-rigward tal-komunikazzjoni, kif minqas fl-Artikolu 7 tal-Karta tad-Drittijiet Fundamentali tal-Unjoni Ewropea (“**Il-Karta**”).

F'konformità mar-rekwiżiti ta' “Regolamentazzjoni Ahjar”, il-Kummissjoni wettqet Programm dwar l-Idoneità u l-Prestazzjoni tar-Regolamentazzjoni (“**evalwazzjoni REFIT**”) *ex post* tad-Direttiva dwar il-Privatezza Elettronika. Mill-evalwazzjoni rriżulta li l-objettivi u l-prinċipji tal-qafas attwali għadhom tajbin. Madankollu, mill-aħħar reviżjoni tad-Direttiva dwar il-Privatezza Elettronika fl-2009 sehhew żviluppi teknoloġiċi u ekonomiċi importanti fis-suq. Il-konsumaturi u n-negozji qed iserrhu dejjem iżjed fuq servizzi godda bbażati fuq l-Internet li jippermettu komunikazzjoni interpersonali bħal Vuċi fuq IP (Voice over IP), messaġġi instantanji u servizzi ta' posta elettronika bbażati fuq il-web, minflok servizzi ta' komunikazzjonijiet tradizzjonali. Dawn is-servizzi ta' komunikazzjoni Over-the-Top (“**OTTs**”) in ġenerali mhumex suġġetti għall-qafas attwali tal-komunikazzjoni elettronika tal-Unjoni, inkluża d-Direttiva dwar il-Privatezza Elettronika. Għaldaqstant, id-Direttiva ma żammitx il-pass mal-iżviluppi teknoloġiċi, u dan irriżulta f'lakuna ta' protezzjoni tal-komunikazzjoni mwassla permezz ta' servizzi godda.

1.2. Konsistenza mad-dispożizzjonijiet ta' politika eżistenti fil-qasam tal-politika

Din il-proposta hija *lex specialis* għall-GDPR u ser tippartikularizzah u tikkomplementah fir-rigward ta' data ta' komunikazzjoni elettronika li tikkwalifika bħala data personali. Il-

¹ Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regġuni, Strateġija għal Suq Uniku Diġitali għall-Ewropa, COM(2015) 192 final.

² Ir-Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' data personali u dwar il-moviment liberu ta' tali data, u li jħassar id-Direttiva 95/46/KE (Regolament Ġenerali dwar il-Protezzjoni tad-Data) (ĠU L 119, 4.5.2016, p. 1-88).

³ Id-Direttiva 2002/58/KE tal-Parlament Ewropew u tal-Kunsill tat-12 ta' Lulju 2002 dwar l-ipproċessar tad-data personali u l-protezzjoni tal-privatezza fis-settur tal-komunikazzjoni elettronika (Direttiva dwar il-privatezza u l-komunikazzjoni elettronika), (ĠU L 201, 31.7.2002, p. 37).

kwistjonijiet kollha dwar l-ipproċessar ta' data personali li mhumiex speċifikament indirizzati mill-proposta huma koperti mill-GDPR. L-allinjament mal-GDPR irriżulta fit-tfassir ta' xi dispożizzjonijiet, bhall-obbligi ta' sigurtà fl-Artikolu 4 tad-Direttiva dwar il-Privatezza Elettronika.

1.3. Konsistenza ma' politiki oħrajn tal-Unjoni

Id-Direttiva dwar il-Privatezza Elettronika hija parti mill-qafas regolatorju għall-komunikazzjoni elettronika. Fl-2016, il-Kummissjoni adottat il-proposta għal Direttiva li tistabbilixxi l-Kodiċi Ewropew għall-Komunikazzjoni Elettronika ("EECC", European Electronic Communications Code)⁴, li tirrevedi l-qafas. Filwaqt li din il-proposta mhix parti integrali mill-EECC, hija sserrah parzjalment fuq definizzjonijiet ipprovduti fih, inkluż dik ta' "servizzi ta' komunikazzjoni elettronika". Bhall-EECC, din il-proposta tinkludi wkoll lill-fornituri ta' OTT fl-ambitu tagħha biex tirrifletti r-realtà tas-suq. Barra minn hekk, l-EECC jikkomplementa din il-proposta billi jiżgura s-sigurtà tas-servizzi ta' komunikazzjoni elettronika.

Id-Direttiva 2014/53/UE dwar it-Tagħmir tar-Radju ("RED", Radio Equipment Directive)⁵ tiżgura suq uniku għat-tagħmir tar-radju. B'mod partikolari, din tirrikjedi li, qabel ma jitqiegħed fis-suq, it-tagħmir tar-radju għandu jinkorpora salvagwardji biex jiġi żgurat li d-data personali u l-privatezza tal-utent huma protetti. Skont l-RED u r-Regolament (UE) 1025/2012 dwar l-Istandardizzazzjoni Ewropea⁶, il-Kummissjoni għandha s-setgħa li tadotta miżuri. Din il-proposta ma taffettwax lill-RED.

Il-proposta ma tinkludi l-ebda dispożizzjoni speċifika fil-qasam taż-żamma ta' data. Hija żżomm is-sustanza tal-Artikolu 15 tad-Direttiva dwar il-Privatezza Elettronika u tallinjah ma' kliem speċifiku tal-Artikolu 23 tal-GDPR, li jipprovi l-bażi biex l-Istati Membri jirrestringu l-ambitu tad-drittijiet u l-obbligi f'Artikoli speċifiċi tad-Direttiva dwar il-Privatezza Elettronika. Għalhekk, l-Istati Membri huma ħielsa li jzommu jew joħolqu oqfsa nazzjonali ta' żamma ta' data li jipprevedu, *inter alia*, miżuri ta' żamma mmirata, sa fejn oqfsa ta' dan it-tip jikkonformaw mal-liġijiet tal-Unjoni, b'kont meħud tal-ġurisprudenza tal-Qorti tal-Ġustizzja dwar l-interpretazzjoni tad-Direttiva dwar il-Privatezza Elettronika u l-Karta tad-Drittijiet Fundamentali⁷.

Finalment, il-proposta ma tapplikax għal attivitajiet tal-istituzzjonijiet, il-korpi u l-agenziji tal-Unjoni. Madankollu, il-prinċipji u l-obbligi rilevanti tagħha fir-rigward tad-dritt għar-rispett tal-hajja privata u l-komunikazzjonijiet b'rabta mal-ipproċessar ta' data ta' komunikazzjoni

⁴ Proposta tal-Kummissjoni għal Direttiva tal-Parlament Ewropew u tal-Kunsill li tistabbilixxi l-Kodiċi Ewropew għall-Komunikazzjoni Elettronika (Riformulazzjoni) (COM/2016/0590 final - 2016/0288 (COD)).

⁵ Id-Direttiva 2014/53/UE tal-Parlament Ewropew u tal-Kunsill tas-16 ta' April 2014 dwar l-armonizzazzjoni tal-liġijiet tal-Istati Membri marbuta mat-tqegħid fis-suq ta' tagħmir tar-radju u li tħassar id-Direttiva 1999/5/KE (ĠU L 153, 22.5.2014, p. 62-106).

⁶ Ir-Regolament (UE) Nru 1025/2012 tal-Parlament Ewropew u tal-Kunsill tal-25 ta' Ottubru 2012 dwar l-Istandardizzazzjoni Ewropea, li jemenda d-Direttivi tal-Kunsill 89/686/KEE u 93/15/KEE u d-Direttivi 94/9/KE, 94/25/KE, 95/16/KE, 97/23/KE, 98/34/KE, 2004/22/KE, 2007/23/KE, 2009/23/KE u 2009/105/KE tal-Parlament Ewropew u tal-Kunsill u li jħassar id-Deciżjoni tal-Kunsill 87/95/KEE u d-Deciżjoni Nru 1673/2006/KE tal-Parlament Ewropew u tal-Kunsill (ĠU L 316, 14.11.2012, p. 12-33).

⁷ Ara l-Kawżi Kongunti C-293/12 u C-594/12 *Digital Rights Ireland u Seitlinger et.*, ECLI:EU:C:2014:238; Il-Kawżi Kongunti C-203/15 u C-698/15 *Tele2 Sverige AB u Secretary of State for the Home Department*, ECLI:EU:C:2016:970.

elettronika ġew inklużi fil-Proposta għal Regolament li jhassar ir-Regolament (KE) Nru 45/2001⁸.

2. BAŻI ĠURIDIKA, SUSSIDJARJETÀ U PROPORZZJONALITÀ

2.1. Bażi ġuridika

L-Artikolu 16 u l-Artikolu 114 tat-Trattat dwar il-Funzjonament tal-Unjoni Ewropea (“TFUE”) huma l-bażijiet ġuridiċi rilevanti għall-proposta.

L-Artikolu 16 tat-TFUE jintroduċi bażi ġuridika speċifika għall-adozzjoni ta’ regoli relatati mal-protezzjoni ta’ individwi fir-rigward tal-ipproċessar ta’ data personali mill-istituzzjonijiet tal-Unjoni, mill-Istati Membri meta jkunu qed iwettqu attivitajiet li jaqgħu fl-ambitu tal-ligi tal-Unjoni, u regoli relatati mal-moviment liberu ta’ din id-data. Peress li komunikazzjoni elettronika li tinvolvi persuna fiżika normalment tikkwalifika bħala data personali, il-protezzjoni ta’ persuni fiżiċi fir-rigward tal-privatezza ta’ komunikazzjonijiet u pproċessar ta’ data ta’ dan it-tip għandha tkun ibbażata fuq l-Artikolu 16.

Barra minn hekk, il-proposta timmira lejn il-protezzjoni tal-komunikazzjonijiet u l-interessi legittimi relatati ta’ persuni ġuridiċi. It-tifsira u l-ambitu tad-drittijiet stipulati fl-Artikolu 7 tal-Karta għandhom, f’konformità mal-Artikolu 52(3) tal-Karta, ikunu l-istess bħal dawk imnizzla fl-Artikolu 8(1) tal-Konvenzjoni għall-Protezzjoni tad-Drittijiet tal-Bniedem u tal-Libertajiet Fundamentali (“KEDB”). Fir-rigward tal-ambitu tal-Artikolu 7 tal-Karta, il-ġurisprudenza tal-Qorti tal-Ġustizzja tal-Unjoni Ewropea (“QtG”)⁹ u tal-Qorti Ewropea tad-Drittijiet tal-Bniedem¹⁰ tikkonferma li l-attivitajiet professjonali ta’ persuni ġuridiċi ma jistgħux jiġu esklużi mill-protezzjoni tad-dritt garantit mill-Artikolu 7 tal-Karta u l-Artikolu 8 tal-KEDB.

Peress li l-inizjattiva għandha għan doppju u li l-komponent dwar il-protezzjoni tal-komunikazzjonijiet ta’ persuni ġuridiċi u l-għan li jinkiseb is-suq uniku għal dawk il-komunikazzjonijiet elettroniċi u jiġi żgurat il-funzjonament tiegħu f’dan ir-rigward ma jistgħux jiġu meqjusa sempliciment incidentali, l-inizjattiva għandha, għalhekk, tkun ibbażata wkoll fuq l-Artikolu 114 tat-TFUE.

2.2. Sussidjarjetà

Ir-rispett għall-komunikazzjonijiet huwa dritt fundamentali rikonoxxut fil-Karta. Il-kontenut ta’ komunikazzjoni elettronika jista’ jiżvela informazzjoni sensittiva ħafna dwar l-utenti aħharin involuti fil-komunikazzjoni. B’mod simili, metadata meħuda minn komunikazzjoni elettronika tista’ wkoll tiżvela informazzjoni sensittiva u personali ħafna, kif espressament rikonoxxut mill-QtG¹¹. Il-maġġoranza tal-Istati Membri jirrikonoxxu wkoll il-ħtieġa li l-komunikazzjonijiet ikunu protetti bħala dritt kostituzzjonali distint. Filwaqt li huwa possibbli li l-Istati Membri jadottaw politiki li jiżguraw li dan id-dritt ma jkunx miksut, dan ma jiġix miksub b’mod uniformi fin-nuqqas ta’ stat tad-dritt u jkun joħloq restrizzjonijiet fuq il-flussi transkonfini ta’ data personali u nonpersonali relatata mal-użu ta’ servizzi ta’ komunikazzjoni

⁸ Ir-Regolament (KE) Nru 45/2001 tal-Parlament Ewropew u tal-Kunsill tat-18 ta’ Diċembru 2000 dwar il-protezzjoni ta’ individwu fir-rigward tal-ipproċessar ta’ data personali mill-istituzzjonijiet u l-korpi tal-Komunità u dwar il-moviment liberu ta’ dak id-data (ĠU L 8, 12.1.2001, p. 1-22).

⁹ Ara C-450/06 *Varec SA*, ECLI:EU:C:2008:91, §48.

¹⁰ Ara, *inter alia*, KEDB, sentenzi *Niemietz v Germany*, sentenza tas-16 ta’ Diċembru 1992, Serje A nru. 251-B, §29; *Société Colas Est et. v France*, nru. 37971/97, §41; ECHR 2002-III; *Peck v The United Kingdom* nru. 44647/98, §57, ECHR 2003-I; u anki *Vinci Construction and GTM Génie Civil et Services v. France*, nri. 63629/10 u 60567/10, § 63, 2 ta’ April 2015.

¹¹ Ara n-nota ta’ qiegħ il-paġna 7.

elettronika. Finalment, biex tinzamm konsistenza mal-GDPR, jehtieg li tigi rriveduta d-Direttiva dwar il-Privatezza Elettronika u jigu adottati miżuri biex dawn iż-żewġ strumenti jigu aġġornati.

L-iżviluppi teknoloġiċi u l-ambizzjonijiet tal-istrategija DSM sahhew il-każ għal azzjoni fil-livell tal-Unjoni. Is-suċċess tad-DSM tal-UE jiddependi fuq kemm effettivament l-UE teqred is-silos u l-ostakli nazzjonali u taħkem il-vantaġġi u l-ekonomiji ta' suq uniku diġitali Ewropew. Barra minn hekk, peress li l-Internet u t-teknoloġiji diġitali ma għandhomx fruntieri, id-dimensjoni tal-problema tmur lil hinn mit-territorju ta' Stat Membru uniku. L-Istati Membri ma jistgħux isolvu b'mod effettiv il-problemi fis-sitwazzjoni attwali. Kundizzjonijiet ekwi għall-operaturi ekonomiċi li jipprovdu servizzi sostitwibbli u protezzjoni ugwali għall-utenti aħharin fil-livell tal-Unjoni huma rekwiżiti biex id-DSM jahdem sew.

2.3. Proporzjonalità

Biex tigi żgurata l-protezzjoni legali effettiva tar-rispett għall-privatezza u l-komunikazzjonijiet, hija meħtieġa estensjoni tal-ambitu biex ikunu koperti l-fornituri ta' OTT. Filwaqt li diversi fornituri ta' OTT popolari diġà jikkonformaw, jew jikkonformaw parzjalment mal-prinċipju ta' kunfidenzjalità tal-komunikazzjonijiet, il-protezzjoni tad-drittijiet fundamentali ma tistax tithalla għal awtoregolamentazzjoni mill-industrija. Barra minn hekk, l-importanza tal-protezzjoni effettiva tal-privatezza ta' tagħmir terminali qed tiżdied peress li dan sar indispensabbli fil-hajja personali u professjonali għall-ħżin ta' informazzjoni sensittiva. L-implimentazzjoni tad-Direttiva dwar il-Privatezza Elettronika ma kinetx effettiva għall-awtonomizzazzjoni tal-utenti aħharin. Għaldaqstant l-implimentazzjoni tal-prinċipju permezz taċ-ċentralizzazzjoni tal-kunsens f'softwer u billi l-utenti jingħataw informazzjoni dwar is-settings tal-privatezza tiegħu, hija neċessarja biex jinkiseb l-għan. Fir-rigward tal-infurzar ta' dan ir-Regolament, dan iserrah fuq l-awtoritajiet superviżorji u l-mekkaniżmu ta' konsistenza tal-GDPR. Barra minn hekk, il-proposta tippermetti lill-Istati Membri jiehdu miżuri derogatorji nazzjonali għal finijiet legittimi speċifiċi. Għalhekk, il-proposta ma tmurx lil hinn minn dak li hu meħtieġ biex jintlaħqu l-għanijiet u tikkonforma mal-prinċipju ta' proporzjonalità kif imnizżel fl-Artikolu 5 tat-Trattat dwar l-Unjoni Ewropea. L-obbligi mqieghda fuq is-servizzi affettwati huma miżmuma f'livell kemm jista' jkun minimu, filwaqt li ma jxekkklux id-drittijiet fundamentali kkonċernati.

2.4. Għażla tal-istrument

Il-Kummissjoni tressaq proposta għal Regolament sabiex tiżgura l-konsistenza mal-GDPR u ċ-ċertezza legali għall-utenti u n-negozji bl-istess mod billi tigi evitata interpretazzjoni diverġenti fl-Istati Membri. Regolament jista' jiżgura livell ta' protezzjoni ugwali mal-Unjoni kollha għall-utenti u spejjeż ta' konformità aktar baxxi għan-negozji li joperaw bejn fruntiera u oħra.

3. RIŻULTATI TA' EVALWAZZJONIJIET EX POST, KONSULTAZZJONIJIET MAL-PARTIJIET IKKONĊERNATI U VALUTAZZJONIJIET TAL-IMPATT

3.1. Evalwazzjonijiet ex post/kontrolli tal-idoneità tal-leġislazzjoni eżistenti

L-evalwazzjoni REFIT eżaminat kemm kienet effiċjenti d-Direttiva dwar il-Privatezza Elettronika fil-kontribut tagħha għal protezzjoni adegwata tar-rispett għall-hajja privata u l-kunfidenzjalità tal-komunikazzjonijiet fl-UE. Din fittxet ukoll li tidentifika nuqqasijiet possibbli.

L-evalwazzjoni REFIT ikkonkludiet li l-oġġettivi ta' hawn fuq tad-Direttiva għadhom **rilevanti**. Filwaqt li l-GDPR jiżgura l-protezzjoni ta' data personali, id-Direttiva dwar il-Privatezza Elettronika tiżgura l-kunfidenzjalità tal-komunikazzjonijiet, li jistgħu ukoll ikun fihom data nonpersonali u data relatata ma' persuna ġuridika. Għalhekk, strument separat għandu jiżgura protezzjoni effettiva tal-Artikolu 7 tal-Karta. Dispożizzjonijiet oħra, bħar-regoli dwar meta jintbagħtu komunikazzjonijiet ta' kummerċjalizzazzjoni mhux solleċitati, irriżultaw li għadhom rilevanti ukoll.

F'termini ta' **effettività u effiċjenza**, l-evalwazzjoni REFIT sabet li d-Direttiva ma lahqitx kompletament l-oġġettivi tagħha. L-abbozzar mhux ċar ta' ċerti dispożizzjonijiet u l-ambigwiżà f'kunċetti legali pperikolaw l-armonizzazzjoni, u b'hekk holqu sfidi għan-negozji biex joperaw bejn il-fruntieri. L-evalwazzjoni wriet ukoll li xi dispożizzjonijiet holqu piż bla bżonn fuq in-negozji u l-konsumaturi. Pereżempju, ir-regola dwar il-kunsens biex tiġi protetta l-kunfidenzjalità ta' tagħmir terminali naqset milli tilhaq l-oġġettivi tagħha peress li l-utenti aħharin ihabbtu wiċċhom ma' talbiet biex jaċċettaw cookies ta' traċċar minghajr ma jifhmu s-sens tagħhom u, f'xi każijiet, saħansitra jiġu f'pożizzjoni fejn jitqieghdu cookies minghajr il-kunsens tagħhom. Ir-regola dwar il-kunsens hija sovrainkluziva, peress li tkopri wkoll prattiki intrużivi mhux tal-privatezza, u sottoinkluziva, peress li ma tkoprix b'mod ċar xi tekniki ta' traċċar (eż. teħid tal-marki tas-swaba' b'apparat) li jistgħu ma jinvolvox l-aċċess/il-ħżin fl-apparat. Finalment, l-implimentazzjoni tagħha tista' tkun għalja għan-negozji.

L-evalwazzjoni kkonkludiet li r-regoli dwar il-Privatezza Elettronika xorta għandhom **valur miżjud tal-UE** biex jinkiseb aħjar l-oġġettiv li tiġi żgurata l-privatezza onlajn fid-dawl ta' suq tal-komunikazzjoni elettronika dejjem aktar transnazzjonali. Din uriet ukoll li b'mod ġenerali r-regoli huma **koerenti** ma' leġiżlazzjoni rilevanti oħra, għalkemm ġew identifikati xi nuqqasijiet vis-à-vis il-GDPR il-ġdid (ara fit-Taqsima 1.2).

3.2. Konsultazzjonijiet mal-partijiet ikkonċernati

Il-Kummissjoni organizzat konsultazzjoni pubblika bejn it-12 ta' April u l-5 ta' Lulju 2016 u rċeviet 421 tweġiba¹². Is-sejbiet ewlenin huma dawn li ġejjin¹³:

- **Il-htieġa għal regoli speċjali għas-settur tal-komunikazzjoni elettronika dwar il-kunfidenzjalità ta' komunikazzjoni elettronika:** 83.4 % taċ-ċittadini, l-organizzazzjonijiet tal-konsumatur u tas-soċjetà ċivili li wiegħbu u 88.9 % tal-awtoritajiet pubbliċi jaqblu, filwaqt li 63.4 % ta' daww li wiegħbu mill-industrija ma jaqblux.
- **Estensjoni tal-ambitu għal servizzi ta' komunikazzjoni elettronika godda (OTTs):** 76 % taċ-ċittadini u s-soċjetà ċivili u 93.1 % tal-awtoritajiet pubbliċi jaqblu, filwaqt li 36.2 % biss ta' daww li wiegħbu mill-industrija huma favur estensjoni tali.
- **Emenda tal-eżenzjonijiet għal kunsens għall-ipproċessar ta' data dwar it-traffiku u l-post:** 49.1 % taċ-ċittadini, l-organizzazzjonijiet tal-konsumatur u tas-soċjetà ċivili u 36 % tal-awtoritajiet pubbliċi jippreferu li ma jwessgħux l-eżenzjonijiet, filwaqt li 36 % tal-industrija huma favur eżenzjonijiet estiżi u 2/3 tal-industrija jappoġġjaw is-sempliċi thassir tad-dispożizzjonijiet.

¹² 162 kontribut minn ċittadini, 33 minn organizzazzjonijiet tas-soċjetà ċivili u tal-konsumatur; 186 mill-industrija u 40 minn awtoritajiet pubbliċi, inklużi awtoritajiet kompetenti li jinfurzaw id-Direttiva dwar il-Privatezza Elettronika.

¹³ Ir-rapport shiħ huwa disponibbli fi: <https://ec.europa.eu/digital-single-market/news-redirect/37204>.

- **Appoġġ għas-soluzzjonijiet proposti għall-kwistjoni tal-kunsens għall-cookies:** 81.2 % taċ-ċittadini u 63 % tal-awtoritajiet pubbliċi jappoġġjaw l-impożizzjoni ta' obbligi fuq il-manifatturi ta' tagħmir terminali biex jikkummerċjalizzaw prodotti b'issettjar privatezza awtomatika (privacy-by-default) attivati, filwaqt li 58.3 % tal-industrija huma favur l-opzjoni li tiġi appoġġjata l-awto/koregolamentazzjoni.

Barra minn hekk, f'April 2016 il-Kummissjoni Ewropea organizzat żewġ workshops, wiehied miftuħ għall-partijiet ikkonċernati kollha u wiehied miftuħ għall-awtoritajiet kompetenti nazzjonali, li indirizzaw il-kwistjonijiet prinċipali tal-konsultazzjonijiet pubbliċi. Il-fehmiet espressi waqt il-workshops irriflettew l-eżitu tal-konsultazzjoni pubblika.

Biex jingabru l-opinjonijiet taċ-ċittadini sar s'tharriġ tal-Ewrobarometru dwar il-Privatezza Elettronika¹⁴ fl-UE kollha. Is-sejbiet ewlenin huma dawn li ġejjin¹⁵:

- 78 % jgħidu li huwa importanti hafna li informazzjoni personali fuq il-kompjuter, l-ismartphone jew it-tablet tagħhom tkun tista' tiġi aċċessata biss bil-permess tagħhom.
- 72 % jiddikjaraw li huwa importanti hafna li l-kunfidenzjalità tal-posta elettronika u l-messaġġi instantanji onlajn tagħhom tiġi garantita.
- 89 % jaqblu mal-opzjoni ssuġġerita li l-issettjar awtomatiku tal-brawżer tagħhom għandu jwaqqaf il-kondiviżjoni tal-informazzjoni tagħhom.

3.3. Ġbir u użu ta' hila esperta

Il-Kummissjoni serrhet fuq il-parir ta' espert estern li ġej:

- Konsultazzjonijiet immirati ta' gruppi ta' esperti tal-UE: Opinjoni tal-Grupp ta' Hidma tal-Artikolu 29; Opinjoni tal-KEPD; Opinjoni tal-Pjattaforma REFIT; fehmiet tal-BEREC; fehmiet ta' ENISA u fehmiet ta' membri tan-Netwerk ta' Protezzjoni u Kooperazzjoni tal-Konsumatur.
- Hila esperta esterna, b'mod partikolari ż-żewġ studji li ġejjin:
 - Studju “ePrivacy Directive: assessment of transposition, effectiveness and compatibility with proposed Data Protection Regulation” (“Id-Direttiva dwar il-Privatezza Elettronika: valutazzjoni tat-traspożizzjoni, l-effettività u l-kompatibilità mar-Regolament propost dwar il-Protezzjoni tad-Data” (SMART 2013/007116).
 - L-Istudju “Evaluation and review of Directive 2002/58 on privacy and the electronic communication sector” (“Evalwazzjoni u reviżjoni tad-Direttiva 2002/58 dwar il-privatezza u s-settur tal-komunikazzjoni elettronika”) (SMART 2016/0080).

3.4. Valutazzjoni tal-impatt

Saret valutazzjoni tal-impatt dwar din il-proposta li dwarha fit-28 ta' Settembru 2016, il-Bord tal-Iskrutinju Regolatorju ta' opinjoni pożittiva¹⁶. Biex jiġu indirizzati r-rakkomandazzjonijiet tal-Bord, il-valutazzjoni tal-impatt tispjega ahjar l-ambitu tal-inizjattiva, il-koerenza tagħha ma' strumenti legali oħra (GDPR, EEC, RED) u l-htieġa għal strument separat. Ix-xenarju tal-linja ta' bazi huwa żviluppat u cċarat b'mod ulterjuri. L-analizi tal-impatti hija msahha u

¹⁴ S'tharriġ tal-Ewrobarometru 2016 (EB) 443 dwar il-Privatezza Elettronika (SMART 2016/079).

¹⁵ Ir-rapport shih huwa disponibbli: <https://ec.europa.eu/digital-single-market/news-redirect/37205>.

¹⁶ <http://ec.europa.eu/transparency/regdoc/?fuseaction=ia>.

magħmula aktar ibbilanċjata, fejn tiċċara u tiffinforza d-deskrizzjoni tal-kostijiet u l-benefiċċji mistennija.

L-opzjonijiet ta' politika li għejjin għew eżaminati mal-kriterji ta' effettività, effiċjenza u koerenza:

- **Opzjoni 1:** Miżuri nonleġiżlattivi (“liġi mhux vinkolanti”);
- **Opzjoni 2:** Rinforz limitat ta' privatezza/kunfidenzjalità u simplifikazzjoni;
- **Opzjoni 3:** Rinforz imkejjel ta' privatezza/kunfidenzjalità u simplifikazzjoni;
- **Opzjoni 4:** Rinforz estensiv ta' privatezza/kunfidenzjalità u simplifikazzjoni;
- **Opzjoni 5:** Revoka tad-Direttiva dwar il-Privatezza Elettronika.

L-**Opzjoni 3** għet, fil-biċċa l-kbira tal-aspetti, identifikata bħala l-**opzjoni ppreferuta** biex jinkisbu l-oġettivi, filwaqt li jiġu meqjusa l-effiċjenza u l-koerenza tagħha. Il-benefiċċji prinċipali huma:

- It-titjib tal-protezzjoni tal-kunfidenzjalità tal-komunikazzjoni elettronika billi jiġi estiż l-ambitu tal-istrument legali biex jiġu inklużi servizzi godda ta' komunikazzjoni elettronika funzjonalment ekwivalenti. Barra minn hekk, ir-Regolament itejjeb il-kontroll tal-utent aħħari billi jiċċara li l-kunsens jista' jiġi espress permezz ta' ssettjar tekniku adatt.
- It-titjib tal-protezzjoni kontra komunikazzjonijiet mhux solleċitati, bl-introduzzjoni ta' obbligu li tiġi pprovduta l-identifikazzjoni tal-linja ta' telefonata jew prefiss obbligatorju għal telefonati ta' kummerċjalizzazzjoni u l-possibbiltajiet imtejba biex jiġu bblukkati telefonati minn numri mhux mixtieqa.
- Is-simplifikazzjoni u l-iċċarar tal-ambjent regolatorju, billi jitnaqqas il-margni ta' manuvra f'idejn l-Istati Membri, ir-revoka ta' dispożizzjonijiet skaduti u t-tweżigh tal-eċċezzjonijiet għar-regoli ta' kunsens.

L-impatt ekonomiku tal-Opzjoni 3 huwa mistenni li globalment ikun proporzjonat għall-miri tal-proposta. Opportunitajiet ta' negozju relatati mal-ipproċessar ta' data tal-komunikazzjoni huma miftuħa għal servizzi ta' komunikazzjoni elettronika tradizzjonali, filwaqt li l-fornituri ta' OTT isiru soġġetti għall-istess regoli. Dan jimplika xi spejjeż ta' konformità addizzjonali għal dawn l-operaturi. Madankollu, din il-bidla mhux ser taffettwa sostanzjalment dawk l-OTTs li diġà joperaw fuq il-bażi ta' kunsens. Finalment, l-impatt tal-opzjoni ma jkunx jinhass fl-Istati Membri li jkunu diġà estendew dawn ir-regoli għall-OTTs.

Biċ-ċentralizzazzjoni tal-kunsens f'softwer bħall-brawzers tal-Internet u l-istedina lill-utenti biex jagħzlu s-settings tal-privatezza tagħhom u l-espansjoni tal-eċċezzjonijiet għar-regoli ta' kunsens għal cookies, proporzjon sinifikanti ta' negozji jkunu jistgħu jneħħu l-banners u l-avviżi ta' cookies, u dan potenzjalment jirriżulta f'iffrankar tal-ispejjeż u simplifikazzjoni sinifikanti. Madankollu, jista' jsir aktar diffiċli biex dawk li jirreklamaw b'mod immirat onlajn jiksibu l-kunsens jekk proporzjon kbir ta' utenti jagħzlu settings “irrifjuta cookies ta' parti terza”. Fl-istess hin, iċ-ċentralizzazzjoni tal-kunsens ma ċċaħħadx lill-operaturi ta' siti web mill-possibbiltà li jiksibu kunsens permezz ta' talbiet individwali lill-utenti aħħarin u hekk iżommu l-mudell ta' negozju attwali tagħhom. Għal xi fornituri ta' brawzers jew softwer simili jkun hemm spejjeż addizzjonali peress li dawn ikollhom jiżguraw settings favur il-privatezza.

L-istudju estern identifika tliet xenarji distinti ta' implimentazzjoni tal-Opzjoni 3, skont l-entità li ser tistabbilixxi l-kaxxa ta' dialogu bejn l-utent li jkun għażel settings “irrifjuta

cookies ta' parti terza" jew settings "tittraċċax" u siti web miżjura u li jkunu jixtiequ lill-utent tal-Internet jerga' jikkunsidra l-ghażla tiegħu/tagħha. L-entitajiet li jistgħu jingħataw ir-responsabbiltà għal dan il-kompitu tekniku huma: 1) softwer bħal brawzers tal-Internet; 2) it-traċċatur ta' parti terza; 3) is-siti web individwali (jigifieri s-servizz tas-soċjetà tal-informazzjoni mitlub mill-utent). L-Opzjoni 3 tkun twassal għal iffrankar ġenerali f'termini tal-kost tal-konformità meta mqabbel max-xenarju ta' linja ta' bażi ta' 70 % (iffrankar ta' EUR 948.8 miljun) fl-ewwel xenarju (soluzzjoni tal-brawzer), implimentat f'din il-proposta. L-iffrankar tal-ispejjeż ikun iktar baxx f'xenarji oħra. Peress li l-iffrankar ġenerali fil-biċċa l-kbira jiġi minn tnaqqis sinifikanti hafna tan-numru ta' negozji affettwati, l-ammont individwali tal-ispejjeż tal-konformità li negozju wieħed mistenni jagħmel - bħala medja - ikun oghla milli hu illum.

3.5. Idoneità u simplifikazzjoni regolatorja

Il-miżuri ta' politika proposti taħt l-opzjoni ppreferuta jindirizzaw l-oġettiv ta' simplifikazzjoni u tnaqqis tal-piż amministrattiv, f'konformità mas-sejbiet tal-evalwazzjoni REFIT u l-Opinjoni tal-Pjattaforma REFIT¹⁷.

Il-Pjattaforma REFIT harġet tliet settijiet ta' rakkomandazzjonijiet lill-Kummissjoni:

- Il-protezzjoni tal-ħajja privata taċ-ċittadin għandha tissaħħaħ permezz ta' allinjament tad-Direttiva dwar il-Privatezza Elettronika mar-Regolament Ġenerali dwar il-Protezzjoni tad-Data;
- L-effettività tal-protezzjonijiet taċ-ċittadini kontra kummerċjalizzazzjoni mhux solleċitata għandha tittejjeb billi jiżdiedu eċċezzjonijiet għar-regola ta' "kunsens" għall-cookies;
- Il-Kummissjoni tindirizza problemi ta' implimentazzjoni nazzjonali u tiffaċilita l-iskambju tal-aħjar prattika fost l-Istati Membri.

Din il-proposta tinkludi speċifikament:

- L-użu ta' definizzjonijiet teknologikament newtrali biex jinftehm servizzi u teknologiji godda biex ikun żgurat li r-Regolament ikun tajjeb għall-gejjieni;
- Revoka tar-regoli ta' sigurtà biex tiġi eliminata duplikazzjoni regolatorja;
- Kjarifika tal-ambitu biex jiġu meġhuna l-eliminazzjoni/it-tnaqqis tar-riskju ta' implimentazzjoni diverġenti mill-Istati Membri (punt 3 tal-Opinjoni);
- Kjarifika u simplifikazzjoni tar-regola ta' kunsens għall-użu ta' cookies u identifikaturi oħra, kif spjegat fit-Taqsimiet 3.1 u 3.4 (punt 2 tal-Opinjoni);
- Allinjament tal-awtoritajiet superviżorji mal-awtoritajiet kompetenti biex jinfurzw il-GDPR u dipendenza fuq il-mekkanizmu ta' konsistenza tal-GDPR.

3.6. Impatt fuq id-drittijiet fundamentali

Il-proposta timmira li żżid il-livell ta' protezzjoni tal-privatezza u ta' data personali pproċessata, u li tirrendih aktar effettiv, fir-rigward ta' komunikazzjoni elettronika f'konformità mal-Artikoli 7 u 8 tal-Karta u li tiżgura ċertezza legali akbar. Il-proposta tikkomplementa u tippartikolarizza l-GDPR. Il-protezzjoni effettiva tal-kunfidenzjalità tal-komunikazzjonijiet hija essenzjali għall-eżerċitar tad-dritt għal-libertà ta' espressjoni u informazzjoni u drittijiet relatati oħra, bħad-dritt għall-protezzjoni ta' data personali jew għal-libertà ta' hsieb, kuxjenza u reliġjon.

¹⁷ http://ec.europa.eu/smart-regulation/refit/refit-platform/docs/recommendations/opinion_comm_net.pdf.

4. IMPLIKAZZJONIJIET BAĠITARJI

Il-proposta ma għandhiex implikazzjonijiet għall-baġit tal-Unjoni.

5. ELEMENTI OHRA

5.1. Pjanijiet ta' implimentazzjoni u arrangamenti ta' monitoraġġ, evalwazzjoni u rappurtar

Il-Kummissjoni ser tissorvelja l-applikazzjoni tar-Regolament u kull tliet snin tippreżenta rapport dwar l-evalwazzjoni tagħha lill-Parlament Ewropew u lill-Kunsill u lill-Kumitat Ekonomiku u Soċjali Ewropew. Dawn ir-rapporti ser ikunu pubbliċi u għandhom jipprovdu informazzjoni dettaljata dwar l-applikazzjoni u l-infurzar effettivi ta' dan ir-Regolament.

5.2. Spjegazzjoni fid-dettall tad-dispożizzjonijiet speċifiċi tal-proposta

Il-Kapitolu I fih id-dispożizzjonijiet ġenerali: is-sugġett (Artikolu 1), l-ambitu (Artikoli 2 u 3) u d-definizzjonijiet tiegħu, inklużi referenzi għal definizzjonijiet rilevanti minn strumenti tal-UE ohra, bħall-GDPR.

Il-Kapitolu II fih id-dispożizzjonijiet ewlenin li jiżguraw il-kunfidenzjalità tal-komunikazzjoni elettronika (Artikolu 5) u l-finijiet u l-kundizzjonijiet permessi limitati għall-ipproċessar tat-tali data tal-komunikazzjonijiet (Artikoli 6 u 7). Dan jindirizza wkoll il-protezzjoni ta' tagħmir terminali, billi (i) jiggarantixxi l-integrità tal-informazzjoni maħżuna fih u (ii) jipproteġi l-informazzjoni meħuda mit-tagħmir terminali, peress li din tista' tippermetti l-identifikazzjoni tal-utent ahħari tagħha (Artikolu 8). Finalment, l-Artikolu 9 jispjega fid-dettall il-kunsens tal-utenti ahħarin, bażi legali ċentrali ta' dan ir-Regolament, li fih espressament hemm referenza għad-definizzjoni u l-kundizzjonijiet tiegħu kif ipprovdut mill-GDPR, filwaqt li l-Artikolu 10 jimponi obbligu fuq il-fornituri ta' softwer li jippermettu l-komunikazzjonijiet elettroniċi biex jgħinu lill-utenti ahħarin jagħmlu għażliet effettivi dwar is-settings tal-privatezza. L-Artikolu 11 jispjega fid-dettall il-finijiet u l-kundizzjonijiet biex l-Istati Membri jirrestringu d-dispożizzjonijiet ta' hawn fuq.

Il-Kapitolu III jikkonċerna d-drittijiet tal-utenti ahħarin biex jikkontrollaw meta jintbagħtu u jiġu riċevuti komunikazzjonijiet elettroniċi biex jipproteġu l-privatezza tagħhom: (i) id-dritt tal-utenti ahħarin li jipprevjenu l-preżentazzjoni tal-identifikazzjoni tal-linja ta' telefonata biex tiġi ggarantita l-anonimità (Artikolu 12), bil-limitazzjonijiet tiegħu (Artikolu 13); u (ii) l-obbligu li l-fornituri ta' komunikazzjoni interpersonali bbażata fuq numru disponibbli pubblikament jipprevedu l-possibbiltà li jkun limitat ir-riċeviment ta' telefonati mhux mixtieqa (Artikolu 14). Dan il-Kapitolu jirregola wkoll l-kundizzjonijiet li taħthom l-utenti ahħarin jistgħu jiġu inklużi f'direttorji disponibbli pubblikament (Artikolu 15) u l-kundizzjonijiet li taħthom jistgħu jsiru komunikazzjonijiet mhux sollecitati għal kummerċjalizzazzjoni diretta (Artikolu 17). Għandu x'jaqsam ukoll mar-riskji ta' sigurtà u jipprevedi obbligu fuq il-fornituri ta' servizzi ta' komunikazzjoni elettronika li jwissu lill-utenti ahħarin fil-każ ta' riskju partikolari li jista' jikkomprometti s-sigurtà tan-networks u s-servizzi. L-obbligi ta' sigurtà fil-GDPR u fl-EECC ser japplikaw għall-fornituri ta' servizzi ta' komunikazzjoni elettronika.

Il-Kapitolu IV jistabbilixxi s-supervizjoni u l-infurzar ta' dan ir-Regolament u jagħtihom f'idejn l-awtoritajiet superviżorji responsabbli mill-GDPR, fid-dawl tas-sinergiji b'saħħithom bejn il-kwistjonijiet ġenerali ta' protezzjoni tad-data u l-kunfidenzjalità tal-komunikazzjonijiet (Artikolu 18). Is-setgħat tal-Bord Ewropew għall-Protezzjoni tad-Data huma estizi (Artikolu 19) u l-mekkaniżmu ta' kooperazzjoni u konsistenza previst taħt il-GDPR ser japplika f'każ ta' kwistjonijiet transkonfinali relatati ma' dan ir-Regolament (Artikolu 20).

Il-Kapitolu V jispjega fid-dettall id-diversi rimedji disponibbli għall-utenti aħharin (Artikoli 21 u 22) u l-penali li jistgħu jiġu imposti (Artikolu 24), inklużi l-kundizzjonijiet generali għall-impożizzjoni ta' multi amministrattivi (Artikolu 23).

Il-Kapitolu VI huwa relatat mal-adozzjoni ta' atti delegati u ta' implimentazzjoni skont l-Artikoli 290 u 291 tat-Trattat.

Finalment, il-Kapitolu VII fih id-dispożizzjonijiet finali ta' dan ir-Regolament: Ir-revoka tad-Direttiva dwar il-Privatezza Elettronika, il-monitoraġġ u r-reviżjoni, id-dhul fis-seħh u l-applikazzjoni. Fir-rigward tar-reviżjoni, il-Kummissjoni beħsiebha tevalwa, *inter alia*, jekk għadux neċessarju att legali separat fid-dawl ta' żviluppi legali, tekniċi jew ekonomiċi u b'kont meħud tal-ewwel evalwazzjoni tar-Regolament (UE) 2016/679 li hija mistennija għall-25 ta' Mejju 2020.

Proposta għal

REGOLAMENT TAL-PARLAMENT EWROPEW U TAL-KUNSILL

dwar ir-rispett għall-ħajja privata u l-protezzjoni ta' data personali f'komunikazzjoni elettronika u li jħassar id-Direttiva 2002/58/KE (Regolament dwar il-Privatezza u l-Komunikazzjoni Elettronika)

(Test b'rilevanza għaž-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikoli 16 u 114 tiegħu,

Wara li kkunsidraw il-proposta mill-Kummissjoni Ewropea,

Wara li l-abbozz ta' att leġislativ intbagħat lill-Parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew¹,

Wara li kkunsidraw l-opinjoni tal-Kumitat tar-Reġjuni²,

Wara li kkunsidraw l-opinjoni tal-Kontrollur Ewropew għall-Protezzjoni tad-Data³,

Filwaqt li jagixxu skont il-proċedura leġislattiva ordinarja,

Billi:

- (1) L-Artikolu 7 tal-Karta tad-Drittijiet Fundamentali tal-Unjoni Ewropea ("il-Karta") jipproteġi d-dritt fundamentali ta' kulhadd għar-rispett għall-ħajja privata u tal-familja, id-dar u l-komunikazzjonijiet tiegħu jew tagħha. Ir-rispett għall-privatezza tal-komunikazzjonijiet tal-persuna huwa dimensjoni essenzjali ta' dan id-dritt. Il-kunfidenzjalità tal-komunikazzjoni elettronika tiżgura li l-informazzjoni skambjata bejn il-partijiet u l-elementi esterni ta' tali komunikazzjoni, inkluż meta l-informazzjoni għet mibgħuta, minn fejn, lil min, ma għandha tiġi żvelata lil hadd aktar minbarra lill-partijiet involuti f'komunikazzjoni. Il-prinċipju ta' kunfidenzjalità għandu japplika għal mezzi ta' komunikazzjoni attwali u tal-gejjieni, inklużi telefonati, aċċess għall-Internet, applikazzjonijiet ta' messagġi instantanji, posta elettronika, telefonati bl-Internet u messagġi personali pprovduti permezz il-midja soċjali.
- (2) Il-kontenut ta' komunikazzjoni elettronika jista' jiżvela informazzjoni sensittiva ħafna dwar il-persuni fiżiċi involuti fil-komunikazzjoni, minn esperjenzi u emozzjonijiet personali sa kundizzjonijiet mediċi, preferenzi sesswali u opinjonijiet politiċi, li l-iżvelar tagħha jista' jirriżulta f'dannu pesonali u soċjali, telf ekonomiku jew misthija. B'mod simili, metadata meħuda minn komunikazzjoni elettronika tista' wkoll tiżvela

¹ ĠU C , , p .

² ĠU C , , p .

³ ĠU C , , p .

informazzjoni sensittiva u personali hafna. Din il-metadata tinkludi n-numri li wiehed ċempel, is-siti web miżjura, il-post ġeografiku, il-hin, id-data u d-dewmien meta dan ghamel telefonata, eċċ., li tagħmilha possibbli li jsiru konklużjonijiet preċiżi dwar il-hajjiet privati tal-persuni involuti fil-komunikazzjoni elettronika, bħar-relazzjonijiet soċjali tagħhom, l-abitudnijiet u l-attivitajiet tagħhom tal-hajja ta' kuljum, l-interessi u l-gosti tagħhom, eċċ.

- (3) Id-data ta' komunikazzjoni elettronika tista' tiżvela wkoll informazzjoni dwar entitajiet ġuridiċi, bħal sigrieti ta' negozju jew informazzjoni sensittiva oħra li għandha valur ekonomiku. Għaldaqstant, id-dispożizzjonijiet ta' dan ir-Regolament għandhom japplikaw kemm għal persuni fiżiċi kif ukoll għal persuni ġuridiċi. Barra minn hekk, dan ir-Regolament għandu jiżgura li d-dispożizzjonijiet tar-Regolament (UE) 2016/679 tal-Parlament Ewropew u tal-Kunsill⁴, japplikaw ukoll għal utenti aħharin li huma persuni ġuridiċi. Dan jinkludi d-definizzjoni ta' kunsens taħt ir-Regolament (UE) 2016/679. Meta ssir referenza għal kunsens minn utent aħhari, inkludi persuni ġuridiċi, din id-definizzjoni għandha tapplika. Flimkien ma' dan, persuni ġuridiċi għandu jkollhom l-istess drittijiet bħal utenti aħharin li huma persuni fiżiċi fir-rigward tal-awtoritajiet superviżorji; barra minn hekk, l-awtoritajiet superviżorji taħt dan ir-Regolament għandhom ikunu wkoll responsabbli mill-monitoraġġ tal-applikazzjoni ta' dan ir-Regolament fir-rigward ta' persuni ġuridiċi.
- (4) Skont l-Artikolu 8(1) tal-Karta u l-Artikolu 16(1) tat-Trattat dwar il-Funzjonament tal-Unjoni Ewropea, kulhadd għandu d-dritt għall-protezzjoni ta' data personali dwaru jew dwarha. Ir-Regolament (UE) 2016/679 jistabbilixxi regoli relatati mal-protezzjoni ta' persuni fiżiċi fir-rigward tal-ipproċessar ta' data personali u regoli relatati mal-moviment liberu ta' data personali. Data ta' komunikazzjoni elettronika tista' tinkludi data personali kif definit fir-Regolament (UE) 2016/679.
- (5) Id-dispożizzjonijiet ta' dan ir-Regolament jippartikolarizzaw u jikkomplementaw ir-regoli ġenerali dwar il-protezzjoni ta' data personali stabbiliti fir-Regolament (UE) 2016/679 fir-rigward ta' data ta' komunikazzjoni elettronika li tikkwalifika bħala data personali. Dan ir-Regolament għalhekk ma jbaxxix il-livell ta' protezzjoni li jgawdu minnu persuni fiżiċi taħt ir-Regolament (UE) 2016/679. L-ipproċessar ta' data ta' komunikazzjoni elettronika minn fornituri ta' servizzi ta' komunikazzjoni elettronika għandu jkun permess biss f'konformità ma' dan ir-Regolament.
- (6) Filwaqt li l-prinċipji u d-dispożizzjonijiet ewlenin tad-Direttiva 2002/58/KE tal-Parlament Ewropew u tal-Kunsill⁵ għadhom ġeneralment tajba, dik id-Direttiva ma żammitx kompletament il-pass mal-evoluzzjoni tar-realtà teknoloġika u tas-suq, u dan irriżulta fi protezzjoni effettiva inkonsistenti jew insuffiċjenti tal-privatezza u l-kunfidenzjalità fir-rigward tal-komunikazzjoni elettronika. Dawk l-iżviluppi jinkludu d-dhul fis-suq ta' servizzi ta' komunikazzjoni elettronika li mill-perspettiva tal-konsumatur jistgħu jissostitwixxu servizzi tradizzjonali, iżda ma għandhomx għalfejn jikkonformaw mal-istess sett ta' regoli. Żvilupp ieħor jikkonċerna tekniki godda li jippermettu l-ittraċċar ta' imġiba onlajn ta' utenti aħharin, li mhumie x koperti mid-

⁴ Ir-Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' data personali u dwar il-moviment liberu ta' tali data, u li jhassar id-Direttiva 95/46/KE (Regolament Ġenerali dwar il-Protezzjoni tad-Data) (ĠU L 119, 4.5.2016, p. 1-88).

⁵ Id-Direttiva 2002/58/KE tal-Parlament Ewropew u tal-Kunsill tat-12 ta' Lulju 2002 dwar l-ipproċessar tad-data personali u l-protezzjoni tal-privatezza fis-settur tal-komunikazzjoni elettronika (Direttiva dwar il-privatezza u l-komunikazzjoni elettronika), (ĠU L 201, 31.7.2002, p. 37).

Direttiva 2002/58/KE. Id-Direttiva 2002/58/KE għandha għalhekk tithassar u tiġi sostitwita b'dan ir-Regolament.

- (7) L-Istati Membri għandhom jithallew, fi hdan il-limiti ta' dan ir-Regolament, li jżommu jew jintroduċu dispożizzjonijiet nazzjonali biex jispeċifikaw u jiċċaraw ulterjorment l-applikazzjoni tar-regoli ta' dan ir-Regolament sabiex jiżguraw applikazzjoni u interpretazzjoni effettivi ta' dawk ir-regoli. Għaldaqstant, il-margni ta' diskrezzjoni, li l-Istati Membri għandhom f'dan ir-rigward, għandu jżomm bilanċ bejn il-protezzjoni tal-ħajja privata u d-data personali u l-moviment liberu ta' data ta' komunikazzjoni elettronika.
- (8) Dan ir-Regolament għandu japplika għal fornituri ta' servizzi ta' komunikazzjoni elettronika, għal fornituri ta' direttorji disponibbli pubblikament, u għal fornituri ta' softwer li jippermetti komunikazzjoni elettronika, inklużi l-irkupru u l-preżentazzjoni ta' informazzjoni fuq l-Internet. Dan ir-Regolament għandu japplika wkoll għal persuni fiżiċi u ġuridiċi li jużaw servizzi ta' komunikazzjoni elettronika biex jibagħtu komunikazzjoni kummerċjali ta' kummerċjalizzazzjoni diretta jew jiġbru informazzjoni relatata ma' jew maħżuna f'tagħmir terminali tal-utenti aħħarin.
- (9) Dan ir-Regolament għandu japplika għal data ta' komunikazzjoni elettronika pproċessata b'konnessjoni mal-forniment u l-użu ta' servizzi ta' komunikazzjoni elettronika fl-Unjoni, irrISPettivament minn jekk l-ipproċessar isehhx fl-Unjoni jew le. Barra minn hekk, biex l-utenti aħħarin fl-Unjoni ma jiġux imċaħħda minn protezzjoni effettiva, dan ir-Regolament għandu japplika wkoll għal data ta' komunikazzjoni elettronika pproċessata b'konnessjoni mal-forniment ta' servizzi ta' komunikazzjoni elettronika minn barra l-Unjoni għal utenti aħħarin fl-Unjoni.
- (10) It-tagħmir tar-radju u s-software tiegħu li jitqiegħdu fis-suq intern fl-Unjoni, għandhom jikkonformaw mad-Direttiva 2014/53/UE tal-Parlament Ewropew u tal-Kunsill⁶. Dan ir-Regolament ma għandu jaffettwa l-applikabbiltà tal-ebda wiehed mir-rekwiżiti tad-Direttiva 2014/53/UE u lanqas is-setgħa tal-Kummissjoni li tadotta atti delegati skont id-Direttiva 2014/53/UE li tirrikjedi li kategoriji jew klassijiet speċifiċi ta' tagħmir tar-radju jinkorporaw salvagwardji biex jiżguraw li d-data personali u l-privatezza tal-utenti aħħarin ikunu protetti.
- (11) Is-servizzi użati għal finijiet ta' komunikazzjoni, u l-mezzi tekniċi tal-forniment tagħhom, evolwew b'mod konsiderevoli. L-utenti aħħarin qed jissostitwixxu dejjem aktar it-telefonija bil-vuċi tradizzjonali, il-messaġġi testwali (SMS) u servizzi biex tintbagħat il-posta elettronika b'servizzi onlajn funzjonalment ekwivalenti bħal Vuċi fuq IP (Voice over IP), servizzi ta' messaġġi u servizzi ta' posta elettronika bbażati fuq il-web. Sabiex tiġi żgurata protezzjoni effettiva u ugwali tal-utenti aħħarin meta jkunu qed jużaw servizzi funzjonalment ekwivalenti, dan ir-Regolament juża d-definizzjoni ta' servizzi ta' komunikazzjoni elettronika kif imnizzla fid-[Direttiva tal-Parlament Ewropew u tal-Kunsill li tistabbilixxi l-Kodiċi Ewropew għall-Komunikazzjoni Elettronika⁷]. Dik id-definizzjoni tinkludi mhux biss servizzi ta' aċċess għall-Internet u servizzi li jikkonsistu kompletament jew parzjalment fit-twassil ta' sinjali iżda anki

⁶ Id-Direttiva 2014/53/UE tal-Parlament Ewropew u tal-Kunsill tas-16 ta' April 2014 dwar l-armonizzazzjoni tal-liġijiet tal-Istati Membri marbuta mat-tqegħid fis-suq ta' tagħmir tar-radju u li tħassar id-Direttiva 1999/5/KE (ĠU L 153, 22.5.2014, p. 62).

⁷ Proposta tal-Kummissjoni għal Direttiva tal-Parlament Ewropew u tal-Kunsill li tistabbilixxi l-Kodiċi Ewropew għall-Komunikazzjoni Elettronika (Riformulazzjoni) (COM/2016/0590 final - 2016/0288 (COD)).

servizzi ta' komunikazzjoni interpersonali, li jistgħu jew jistgħu ma jkunux ibbażati fuq numri, bħal pereżempju, Vuċi fuq IP, servizzi ta' messagġi u servizzi ta' posta elettronika bbażati fuq il-web. Il-protezzjoni tal-kunfidenzjalità tal-komunikazzjoni hija kruċjali anki fir-rigward ta' servizzi ta' komunikazzjoni interpersonali li hija anċillari għal servizz ieħor; għaldaqstant, dan it-tip ta' servizzi li għandhom ukoll funzjonalità ta' komunikazzjoni għandu jkun kopert minn dan ir-Regolament.

- (12) Apparati u makkinarji konnessi qed jikkomunikaw dejjem aktar ma' xulxin bl-użu ta' networks ta' komunikazzjoni elettronika (Internet tal-Ogġetti). It-trażmissjoni ta' komunikazzjonijiet minn magna għal magna tinvolvi t-twassil ta' sinjali fuq netwerk u, għalhekk, normalment tikkostitwixxi servizz ta' komunikazzjoni elettronika. Sabiex tiġi żgurata protezzjoni shiħa tad-drittijiet għall-privatezza u l-kunfidenzjalità tal-komunikazzjonijiet, u biex jiġi promoss Internet tal-Ogġetti fdat u sigur fis-suq uniku digitali, jehtieg li jiġi ċċarat li dan ir-Regolament għandu japplika għat-trażmissjoni ta' komunikazzjonijiet minn magna għal magna. Għaldaqstant, il-prinċipju ta' kunfidenzjalità minqux f'dan ir-Regolament għandu japplika wkoll għat-trażmissjoni ta' komunikazzjonijiet minn magna għal magna. Salvagwardji speċifiċi jistgħu jiġu adottati wkoll taħt leġiżlazzjoni settorjali, bħal pereżempju d-Direttiva 2014/53/UE.
- (13) L-iżvilupp ta' teknoloġiji mingħajr wajers rapidi u effiċjenti rawwem id-disponibbiltà li qed tiżdied għall-pubbliku ta' aċċess għall-Internet permezz ta' networks mingħajr wajers aċċessibbli minn kwalunkwe peruna fi spazji pubbliċi u semiprivati bħal "hotspots" f'postijiet differenti ġewwa belt, stabbilimenti, ċentri kummerċjali u sptarijiet. Peress li daww in-networks ta' komunikazzjoni huma pprovduti lil grupp mhux definit ta' utenti aħharin, il-kunfidenzjalità tal-komunikazzjonijiet trażmessi permezz ta' networks tali għandha tkun protetta. Il-fatt li servizzi ta' komunikazzjoni elettronika mingħajr wajers jistgħu jkunu anċillari għal servizzi oħra ma għandux ifixkel milli tiġi żgurata l-protezzjoni tal-kunfidenzjalità tad-data tal-komunikazzjonijiet u l-applikazzjoni ta' dan ir-Regolament. Għalhekk, dan ir-Regolament għandu japplika għal data ta' komunikazzjoni elettronika li tuża servizzi ta' komunikazzjoni elettronika u networks ta' komunikazzjonijiet pubbliċi. B'kuntrast, dan ir-Regolament ma għandux japplika għal gruppi magħluqa ta' utenti aħharin bħal networks korporattivi, li l-aċċess għalihom huwa limitat għal membri tal-korporazzjoni.
- (14) Data ta' komunikazzjoni elettronika għandha tiġi ddefinita b'mod suffiċjentement wiesa' u teknoloġikament newtrali biex tiġi inkluża kwalunkwe informazzjoni dwar il-kontenut trażmess jew skambjat (kontenut ta' komunikazzjoni elettronika) u l-informazzjoni dwar utent aħhari ta' servizzi ta' komunikazzjoni elettronika pproċessata għall-finijiet tat-trażmissjoni, id-distribuzzjoni jew il-faċilitazzjoni tal-iskambju ta' kontenut ta' komunikazzjoni elettronika; inkluża data biex jiġu ttraċċati u identifikati s-sors u d-destinazzjoni ta' komunikazzjoni, post ġeografiku u d-data, il-hin, it-tul u t-tip ta' komunikazzjoni. Jekk dawn is-sinjali u d-data relatata jitwasslux b'wajer, radju, mezzi ottiċi jew elettromanjetiċi, inklużi networks satellitari, networks bil-kejbil, networks terrestri fissi (trażmessi b'ċirkwit u trażmessi b'pakkett, inkluż l-Internet) u mobbli, sistemi bil-kejbil tal-elettriku, id-data relatata ma' sinjali tali għandha titqies bħala metadata ta' komunikazzjoni elettronika u għaldaqstant tkun soġġetta għad-dispożizzjonijiet ta' dan ir-Regolament. Il-metadata ta' komunikazzjoni elettronika tista' tinkludi informazzjoni li hija parti mill-abbonament għas-servizz meta tali informazzjoni tiġi pproċessata għall-finijiet tat-trażmissjoni, id-distribuzzjoni jew l-iskambju ta' kontenut ta' komunikazzjoni elettronika.

- (15) Data ta' komunikazzjoni elettronika ghandha tigi ttrattata bhala kunfidenzjali. Dan ifisser li kwalunkwe interferenza fit-trażmissjoni ta' data ta' komunikazzjoni elettronika, kemm jekk direttament b'intervent uman kif ukoll jekk permezz tal-intermedjazzjoni ta' pproċessar awtomatizzat b'magni, minghajr il-kunsens tal-partijiet kollha għall-komunikazzjoni ghandha tigi pprojbita. Il-projbizzjoni tal-interċezzjoni ta' data ta' komunikazzjonijiet ghandha tapplika waqt li tkun qed tintbagħat, jiġifieri sakemm l-indirizzat maħsub tal-komunikazzjoni elettronika ikun irċieva l-kontenut. L-interċezzjoni ta' data ta' komunikazzjoni elettronika tista' ssehh, pereżempju, meta xi hadd iehor minbarra l-partijiet għall-komunikazzjoni, jisma' t-telefonati, jaqra, jiskennja jew jaħžen il-kontenut ta' komunikazzjoni elettronika, jew il-metadata assoċjata għal finijiet oħra minbarra għall-iskambju ta' komunikazzjonijiet. L-interċezzjoni ssehh ukoll meta partijiet terzi jissorveljaw siti web miżjura, il-hin taż-żjarat, l-interazzjoni mal-oħrajn, eċċ., minghajr il-kunsens tal-utent aħħari kkonċernat. Hekk kif it-teknoloġija tevolvi, il-modi tekniċi ta' kif issir l-interċezzjoni żdiedu ukoll. Modi tali jistgħu jvarjaw mill-installazzjoni ta' tagħmir li jiġbor data minn tagħmir terminali fuq żoni mmirati, bħall-hekk imsejha IMSI (Identità Internazzjonali ta' Abbonati tal-Mowbajl) catchers, sa programmi u tekniki li, pereżempju, jissorveljaw bil-moħbi l-attitudnijiet ta' bbrawżjar bil-għan li joħolqu profili tal-utenti aħħarin. Eżempji oħra ta' interċezzjoni jinkludu l-ħtif ta' data ta' payload jew data ta' kontenut minn networks u ruters minghajr wajers mhux kriptati, inkluzi l-attitudnijiet ta' bbrawżjar minghajr il-kunsens tal-utenti aħħarin.
- (16) Il-projbizzjoni ta' ħzin ta' komunikazzjonijiet mhix maħsuba biex jiġi pprojbit kwalunkwe ħzin awtomatiku, intermedju u tranżitorju ta' din l-informazzjoni sa fejn dan issehh għall-uniku għan li ssir it-trażmissjoni fin-netwerk ta' komunikazzjoni elettronika. Ma għandu jipprojbixxi la l-ipproċessar ta' data ta' komunikazzjoni elettronika biex jiġu żgurati s-sigurtà u l-kontinwità tas-servizzi ta' komunikazzjoni elettronika, inkluzi l-ikkontrollar ta' theddid għas-sigurtà bħall-preżenza ta' malwar jew l-ipproċessar ta' metadata biex tigi żgurata l-kwalità meħtieġa ta' rekwiziti ta' servizz, bħall-latenza, jitter, eċċ.
- (17) L-ipproċessar ta' data ta' komunikazzjoni elettronika jista' jkun utli għan-negozji, il-konsumaturi u s-soċjetà in ġenerali. Vis-à-vis id-Direttiva 2002/58/KE, dan ir-Regolament iwessa' l-possibiltajiet għall-fornituri ta' servizzi ta' komunikazzjoni elettronika biex jipproċessaw metadata ta' komunikazzjoni elettronika, abbażi tal-kunsens ta' utenti aħħarin. Madankollu, l-utenti aħħarin jagħtu importanza kbira lill-kunfidenzjalità tal-komunikazzjonijiet tagħhom, inkluzi l-attivitajiet onlajn tagħhom, u li jridu jikkontrollaw l-użu ta' data ta' komunikazzjoni elettronika għall-finijiet oħra minbarra biex titwassal il-komunikazzjoni. Għaldaqstant, dan ir-Regolament għandu jirrikjedi li l-fornituri ta' servizzi ta' komunikazzjoni elettronika jiksibu l-kunsens tal-utenti aħħarin biex jipproċessaw metadata ta' komunikazzjoni elettronika, li għandha tinkludi data dwar fejn jinsab l-apparat iġġenerata għall-għan li jinghataw u jinżammu l-aċċess u l-konnessjoni mas-servizz. Id-data dwar il-lok iġġenerata barra mill-kuntest tal-forniment ta' servizzi ta' komunikazzjoni elettronika m'għandhiex titqies bhala metadata. Eżempji ta' użi kummerċjali ta' metadata ta' komunikazzjoni elettronika minn fornituri ta' servizzi ta' komunikazzjoni elettronika jistgħu jinkludu l-forniment ta' heatmaps; rappreżentazzjoni grafika ta' data bl-użu ta' kuluri biex tigi indikata l-preżenza ta' individwi. Biex jintwerew il-movimenti tat-traffiku f'ċerti direzzjonijiet waqt ċertu perjodu ta' hin, huwa neċessarju identifikatur biex iqabbel il-pożizzjonijiet tal-individwi f'ċerti intervalli ta' hin. Dan l-identifikatur ikun nieqes kieku kellha tintuża data anonima u moviment tali ma jkunx jista' jintwera. Użu tali ta' metadata ta' komunikazzjoni elettronika jista', pereżempju, ikun ta' benefiċċju għall-awtoritajiet

pubbliċi u operaturi ta' trasport pubbliku biex jiddefinixxu fejn għandhom jiżviluppaw infrastruttura ġdida, abbażi tal-użu ta' u l-pressjoni fuq l-istruttura eżistenti. Fejn tip ta' pproċessar ta' metadata ta' komunikazzjoni elettronika, b'mod partikolari bl-użu ta' teknoloġiji ġodda, u b'kont mehud tan-natura, l-ambitu, il-kuntest u l-finijiet tal-ipproċessar, x'aktarx jirriżulta f'riskju għoli għad-drittijiet u l-libertajiet ta' persuni fiżiċi, qabel l-ipproċessar għandhom isiru valutazzjoni tal-impatt fuq il-protezzjoni tad-data, u skont ma jkun il-każ, konsultazzjoni mal-awtorità superviżorja, skont l-Artikoli 35 u 36 tar-Regolament (UE) 2016/679.

- (18) L-utenti aħharin jistgħu jagħtu l-kunsens għall-ipproċessar tal-metadata tagħhom biex jirċievu servizzi speċifiċi bħal servizzi ta' protezzjoni kontra attivitajiet frodulent (permezz tal-analizzar tad-data ta' użu, il-post u l-kont tal-klijent fi żmien reali). Fl-ekonomija diġitali, is-servizzi ta' spiss huma fornuti b'kontra-prestazzjoni li ma tkunx flus, pereżempju billi l-utenti aħharin ikunu esposti għal reklami. Għall-finijiet ta' dan ir-Regolament, il-kunsens ta' utent aħhari, irrispettivament minn jekk dan tal-aħhar ikunx persuna fiżika jew ġuridika, għandu jkollu l-istess tifsira u jkun soġġett għall-istess kundizzjonijiet bħall-kunsens tas-suġġett ta' data taħt ir-Regolament (UE) 2016/679. Aċċess għall-internet broadband bażiku u servizzi ta' komunikazzjonijiet bil-vuċi għandhom jiġu meqjusa bħala servizzi essenzjali biex l-individwi jkunu jistgħu jikkomunikaw u jieħdu sehem fil-benefiċċji tal-ekonomija diġitali. Il-kunsens għall-ipproċessar ta' data mill-użu tal-Internet jew tal-komunikazzjoni bil-vuċi mhux ser ikun validu jekk is-suġġett tad-data ma jkollux għażla ġenwina u libera, jew jekk ma jkunx jista' jirrifjuta jew jirtira l-kunsens tiegħu mingħajr dannu.
- (19) Il-kontenut ta' komunikazzjoni elettronika jappartjeni għall-essenza tad-dritt fundamentali għar-rispett għall-ħajja privata u tal-familja, id-dar u l-komunikazzjonijiet protett taħt l-Artikolu 7 tal-Karta. Kwalunkwe interferenza fil-kontenut ta' komunikazzjoni elettronika għandha tithalla biss taħt kundizzjonijiet iddefiniti ċari ħafna, għal finijiet speċifiċi u tkun soġġetta għal salvagwardji adegwati kontra abbuż. Dan ir-Regolament jipprevedi l-possibbiltà li l-fornituri ta' servizzi ta' komunikazzjoni elettronika jipproċessaw data ta' komunikazzjoni elettronika fi tranżitu, bil-kunsens infurmat tal-utenti aħharin ikkonċernati kollha. Pereżempju, il-fornituri jistgħu joffru servizzi li jinvolvu l-iskennjar ta' posta elettronika biex ineħħu ċertu materjal iddefinit minn qabel. Minħabba s-sensittività tal-kontenut tal-komunikazzjonijiet, dan ir-Regolament jistabbilixxi preżunzjoni li l-ipproċessar ta' tali data ta' kontenut ser jirriżulta f'riskji għolja għad-drittijiet u l-libertajiet ta' persuni fiżiċi. Fl-ipproċessar ta' tip ta' data tali, il-fornitur tas-servizz ta' komunikazzjoni elettronika għandu dejjem jikkonsulta l-awtorità superviżorja qabel l-ipproċessar. Konsultazzjoni tali għandha tkun skont l-Artikolu 36 (2) u (3) tar-Regolament (UE) 2016/679. Il-preżunzjoni ma tinkludix l-ipproċessar ta' data ta' kontenut biex jiġi pprovdut servizz mitlub mill-utent aħhari meta l-utent aħhari jkun ta l-kunsens tiegħu għal ipproċessar tali u jitwettaq għall-finijiet u t-tul ta' żmien strettament neċessarju u proporzjonat għal servizz tali. Wara li kontenut ta' komunikazzjoni elettronika jkun intbagħat mill-utent aħhari u gie riċevut mill-utent aħhari jew l-utenti aħharin maħsuba, dan jista' jiġi rrekordjat jew maħzun mill-utent aħhari, l-utenti aħharin jew minn parti terza mogħtija l-kompiti minnhom li tirrekordja jew taħzen tali data. Kwalunkwe pproċessar ta' data tali għandu jkun konformi mar-Regolament (UE) 2016/679.
- (20) Tagħmir terminali ta' utenti aħharin ta' networks ta' komunikazzjoni elettronika u kwalunkwe informazzjoni relatata mal-użu ta' tagħmir terminali tali, kemm jekk

maħżuna f'tali tagħmir jew emessa minnu, mitluba minn jew ipproċessata sabiex ikun jista' jagħmel konnessjoni ma' apparat ieħor u jew tagħmir tan-network, huma parti mill-isfera privata tal-utenti aħharin li jirrikjedu protezzjoni taht il-Karta tad-Drittijiet Fundamentali tal-Unjoni Ewropea u l-Konvenzjoni għall-Protezzjoni tad-Drittijiet tal-Bniedem u l-Libertajiet Fundamentali. Peress li tagħmir tali fih jew jipproċessa informazzjoni li tista' tizvela dettalji ta' kumplessitajiet emottivi, politiċi u soċjali ta' individwu, inkluż il-kontenut ta' komunikazzjonijiet, ritratti, il-post tal-individwi billi jkun hemm aċċess għall-kapaċitajiet ta' GPS tal-apparat, listi ta' kuntatt, u informazzjoni oħra diġà maħżuna fl-apparat, l-informazzjoni relatata ma' tagħmir tali tirrikjedi protezzjoni tal-privatezza mtejbja. Barra minn hekk, l-hekk imsejjjaħ spyware, web bugs, identifikaturi moħbija, cookies ta' traċċar u għodda ta' traċċar mhux mixtieqa simili oħra jistgħu jidhlu fit-tagħmir terminali tal-utent aħhar minghajr ma jkunu jafu sabiex jiksbu aċċess għal informazzjoni, biex jaħżnu informazzjoni moħbija u biex jitraċċaw l-attivitajiet. Informazzjoni relatata mal-apparat tal-utent aħhari tista' tingabar ukoll mill-bogħod għall-fini tal-identifikazzjoni u l-ittraċċar, bl-użu ta' tekniki bħall-hekk imsejja "magna għat-tehid tal-marki tas-swaba", ta' spiss minghajr ma jkun jaf l-utent aħhari, u tista' tkun ta' intrużjoni serja fil-privatezza ta' dawn l-utenti aħharin. Tekniki li jissorveljaw bil-moħbi l-azzjonijiet tal-utenti aħharin, pereżempju bl-ittraċċar tal-attivitajiet tagħhom onlajn jew tal-post tat-tagħmir terminali tagħhom, jew jaqilbu l-hidma tat-tagħmir terminali tal-utenti aħharin huma ta' theddida serja għall-privatezza tal-utenti aħharin. Għaldaqstant, kwalunkwe interferenza tali mat-tagħmir terminali tal-utent aħhari għandha tithalla biss bil-kunsens tal-utent aħhari u għal finijiet speċifiċi u trasparenti.

- (21) Eċċezzjonijiet għall-obbligu li jinkiseb kunsens biex isir użu mill-kapaċitajiet ta' pproċessar u ħzin ta' tagħmir terminali jew biex ikun hemm aċċess għal informazzjoni maħżuna f'tagħmir terminali għandhom ikunu limitati għal sitwazzjonijiet li ma jinvolvu l-ebda intrużjoni tal-privatezza jew intrużjoni limitata ħafna biss. Pereżempju, ma għandux jintalab il-kunsens għall-awtorizzazzjoni tal-ħzin tekniku jew l-aċċess strettament meħtieġa u proporzjonati għall-fini leġittimu li jsir possibbli l-użu ta' servizz speċifiku espliċitament mitlub mill-utent aħhari. Dan jista' jinkludi l-ħzin ta' cookies għat-tul ta' sessjoni stabbilita unika fuq sit web biex jinżamm rekord tal-input tal-utent aħhari meta jkunu qed jimtlew formoli onlajn fuq diversi paġni. Il-cookies jistgħu wkoll ikunu għodda leġittima u utli, pereżempju, biex jitkejjel it-traffiku fuq il-web għal sit web. Fornituri tas-soċjetà tal-informazzjoni li jkunu involuti f'ikkontrollar tal-konfigurazzjoni biex jipprovdu s-servizz f'konformità mas-settings tal-utent aħhari u s-sempliċi lloggjar tal-fatt li l-apparat tal-utent aħhari ma jistax jirċievi kontenut mitlub mill-utent aħhari ma għandhomx jikkostitwixxu aċċess għal apparat tali jew l-użu tal-kapaċitajiet ta' pproċessar tal-apparat.
- (22) Il-metodi użati għall-forniment ta' informazzjoni u biex jinkiseb il-kunsens tal-utent aħhari għandhom ikunu kemm jista' jkun faċli għall-utent. Minhabba l-użu persistenti ta' cookies ta' traċċar u tekniki ta' traċċar oħra, l-utenti aħharin huma dejjem aktar mitluba jipprovdu l-kunsens biex jinħażnu cookies ta' traċċar tali fit-tagħmir terminali tagħhom. B'riżultat, l-utenti aħharin huma mgħobbija zżejjed b'talbiet biex jipprovdu kunsens. L-użu ta' mezzi tekniċi biex jiġi pprovdut kunsens, pereżempju, permezz ta' settings trasparenti u faċli għall-utent, jista' jindirizza din il-problema. Għaldaqstant, dan ir-Regolament għandu jipprevedi l-possibbiltà li jiġi espress kunsens bl-użu ta' settings adatti ta' brawżer jew applikazzjoni oħra. L-għazliet magħmula mill-utenti aħharin meta jkunu qed jistabbilixxu s-settings ta' privatezza generali tagħhom ta' brawżer jew applikazzjoni oħra għandhom ikunu vinkolanti fuq, u infurzabbli kontra, kwalunkwe parti terza. Il-brawżers tal-web huma tip ta' applikazzjoni ta' softwer li

jippermetti l-irkupru u l-prezentazzjoni ta' informazzjoni fuq l-Internet. Tipi oħra ta' applikazzjonijiet, bħal dawk li jippermettu telefonati u messagġi jew jipprovdu gwida tar-rotta, ukoll għandhom l-istess kapaċitajiet. Il-brawzers tal-web jimmedjaw hafa minn dak li jiġri bejn l-utent aħhari u s-sit web. Minn din il-perspettiva, huma jinsabu f'pożizzjoni privileġġata biex ikollhom rwol attiv biex jgħinu lill-utent aħhari jikkontrolla l-fluss ta' informazzjoni lejn u mit-tagħmir terminali. B'mod aktar partikolari, il-brawzers tal-web jistgħu jintużaw bħala gwardjani, u hekk jgħinu lill-utenti aħharin biex jipprevjenu l-aċċess jew il-ħzin ta' informazzjoni mit-tagħmir terminali tagħhom (pereżempju smart phone, tablet jew kompjuter).

- (23) Il-prinċipji ta' protezzjoni ta' data bid-disinn u b'mod awtomatiku ġew ikkodikati taħt l-Artikolu 25 tar-Regolament (UE) 2016/679. Attwalment, is-settings awtomatiċi għal cookies fil-biċċa l-kbira tal-brawzers attwali huma stabbiliti fuq "aċċetta l-cookies kollha". Għaldaqstant il-fornituri ta' softwer li jippermetti l-irkupru u l-prezentazzjoni ta' informazzjoni fuq l-Internet għandu jkollhom obbligu li jikkonfiguraw s-softwer b'tali mod li joffri l-opzjoni li partijiet terzi ma jithallewx jaħznu informazzjoni fuq it-tagħmir terminali; din ta' spiss tiġi pprezentata bħala "irrifjuta cookies ta' parti terza". L-utenti aħharin għandhom jiġu offriti sett ta' opzjonijiet ta' settings tal-privatezza, li jvarjaw minn aktar għolja (pereżempju, "taċċetta qatt cookies") sa aktar baxxi (pereżempju, "dejjem aċċetta cookies") u intermedji (pereżempju, "irrifjuta cookies ta' parti terza" jew "aċċetta biss cookies tal-ewwel parti"). Settings tal-privatezza tali għandhom jiġu pprezentati b'mod faċilment viżibbli u intelligibbli.
- (24) Biex brawzers tal-web ikunu jistgħu jiksbu l-kunsens tal-utenti aħharin kif iddefinit taħt ir-Regolament (UE) 2016/679, pereżempju, għall-ħzin ta' cookies ta' traċċar ta' parti terza, dawn għandhom, fost oħrajn, jirrikjedu azzjoni affermattiva ċara mill-utent aħhari ta' tagħmir terminali biex juri l-qbil tiegħu jew tagħha mogħti liberalment, infurmat speċifiku, u mhux ambigwu għall-ħzin u l-aċċess ta' tali cookies fit-tagħmir terminali u minnu. Azzjoni tali tista' tiġi kkunsidrata li hi affermattiva, pereżempju, jekk l-utenti aħharin huma rikjesti li jagħzlu b'mod attiv "aċċetta cookies ta' parti terza" biex jikkonfermaw il-qbil tagħhom u huma mogħtija l-informazzjoni neċessarja biex jagħmlu l-għażla. Għal dan il-ghan, jehtieg li l-fornituri ta' softwer li jippermetti aċċess għall-Internet ikunu rikjesti li, fil-mument tal-installazzjoni, jinfurmaw lill-utenti aħharin dwar il-possibbiltà li jagħzlu s-settings ta' privatezza fost id-diversi opzjonijiet u jitolbuhom jagħmlu għażla. L-informazzjoni pprovduta ma għandhiex tiddiswadi lill-utenti aħharin milli jagħzlu settings ta' privatezza aktar għoljin u għandha tinkludi informazzjoni rilevanti dwar ir-riskji assoċjati ma' li cookies ta' parti terza jithallew jinħaznu fil-kompjuter, inkluż il-gabra ta' rekords fuq perjodu fit-tul tal-istejjer tal-ibbrawżjar tal-individwi u l-użu ta' tali rekords biex jintbagħat reklamar immirat. Il-brawzers tal-web huma mhegga biex jipprovdu modi faċli biex l-utenti aħharin jibdli s-settings tal-privatezza fi kwalunkwe hin waqt l-użu u biex jippermettu lill-utent jagħmel eċċezzjonijiet għal, jew li jistabbilixxi "lista bajda" ta' ċerti siti web jew li jispeċifika għal liema siti web cookies ta' parti (terza) huma dejjem permessi jew ma huma qatt permessi.
- (25) L-aċċess għal networks ta' komunikazzjoni elettronika jirrikjedi l-emissjoni regolari ta' ċerti pakketti ta' data sabiex tkun skoperta jew miżmuma konnessjoni man-network jew appart oħra fuq in-network. Barra minn hekk, l-apparti għandu jkollhom indirizz uniku assenjat sabiex ikunu identifikabbli fuq dak in-network. Standards tal-telefonija mingħajr wajers u ċellulari bl-istess mod jinvolvu l-emissjoni ta' sinjali attivi li jkun fihom identifikaturi uniċi bħal indirizz MAC, l-IMEI (International Mobile Station

Equipment Identity - Identità tat-Tagħmir ta' Stazzjon Mobbli Internazzjonali), l-IMSI, eċċ. Stazzjon ta' bażi mingħajr wajers unika (jigifieri trażmettitur u riċevitur), bhal punt ta' aċċess mingħajr wajers, għandha firxa speċifika li fiha tista' tinqabad informazzjoni tali. Tfaċċaw fornituri ta' servizzi li joffru servizzi ta' traċċar ibbażati fuq l-iskennjar ta' informazzjoni relatata ma' tagħmir b'funzjonalitajiet diversi, inkluż li jiġu magħduda n-nies, li tiġi pprovduta data dwar in-numru ta' persuni li jkunu qed jistennew fil-kju, il-konferma tan-numru ta' persuni f'żona speċifika, eċċ. Din l-informazzjoni tista' tintuża għal finijiet aktar intrużivi, bhal biex jintbagħtu messagġi kummerċjali lil utenti aħharin, pereżempju meta jidhlu fi ħwienet, b'offerti personalizzati. Filwaqt li xi wħud minn dawn il-funzjonalitajiet ma jnvolvux riskji għall-privatezza għoljin, xi oħrajn jnvolvux riskji għall-privatezza għoljin, pereżempju dawk li jnvolvux l-ittraċċar ta' individwi fuq perjodu ta' żmien, inklużi żjarat ripetuti f'postijiet speċifikati. Il-fornituri involuti f'prattiki tali għandhom juru avvizi prominenti li jkunu jinsabu fix-xifer taż-żona ta' kopertura li jinfurmaw lill-utenti aħharin qabel ma jidhlu fiż-żona ddefinita li qed tithaddem it-teknoloġija f'perimetru partikolari, l-ghan tal-ittraċċar, il-persuna responsabbli minnu u l-eżistenza ta' kwalunkwe miżura li l-utent aħhari tat-tagħmir terminali jista' jiehu biex jimminizza jew iwaqqaf il-ġbir. Informazzjoni addizzjonali għandha tiġi pprovduta fejn data personali hija miġbura skont l-Artikolu 13 tar-Regolament (UE) 2016/679.

- (26) Meta l-ipproċessar ta' data ta' komunikazzjoni elettronika minn fornituri ta' servizzi ta' komunikazzjoni elettronika jaqa' fl-ambitu tiegħu, dan ir-Regolament għandu jipprevedi l-possibbiltà li l-Unjoni jew l-Istati Membri taħt kundizzjonijiet speċifiċi jirrestringu bil-liġi ċerti obbligi u drittijiet meta restrizzjoni tali tikkostitwixxi miżura neċessarja u proporzjonata f'soċjetà demokratika biex jiġu ssalvagwardjati interessi pubbliċi speċifiċi inklużi s-sigurtà nazzjonali, id-difiża, is-sigurtà pubblika u l-prevenzjoni, l-investigazzjoni, l-iskoperta jew il-prosekuzzjoni ta' reati kriminali jew l-eżekuzzjoni ta' pjeni kriminali, inkluż is-salvagwardja kontra u l-prevenzjoni ta' theddid għas-sigurtà pubblika u objettivi importanti oħra ta' interess pubbliku ġenerali tal-Unjoni jew ta' Stat Membru, b'mod partikolari interess ekonomiku jew finanzjarju importanti tal-Unjoni jew ta' Stat Membru, jew funzjoni ta' monitoraġġ, spezzjoni jew regolatorja marbuta mal-eżerċizzju ta' awtorità uffiċjali għal interessi tali. Għaldaqstant, dan ir-Regolament ma għandux jaffettwa l-abbiltà tal-Istati Membri li jwettqu interċettazzjoni legali ta' komunikazzjoni elettronika jew li jieħdu miżuri oħra, jekk neċessarji u proporzjonati biex jissalvagwardjaw l-interessi pubbliċi msemmija hawn fuq, skont il-Karta tad-Drittijiet Fundamentali tal-Unjoni Ewropea u l-Konvenzjoni għall-Protezzjoni tad-Drittijiet tal-Bniedem u tal-Libertajiet Fundamentali, kif interpretati mill-Qorti tal-Ġustizzja tal-Unjoni Ewropea u l-Qorti Ewropea tad-Drittijiet tal-Bniedem. Il-fornituri ta' servizzi ta' komunikazzjoni elettronika għandhom jipprevedu proċeduri adatti biex jiffaċilitaw talbiet legittimi ta' awtoritajiet kompetenti, u fejn rilevanti għandu jiġi meqjus ukoll ir-rwol tar-rappreżentant mahtur skont l-Artikolu 3(3).
- (27) Fir-rigward tal-identifikazzjoni tal-linja ta' telefonata, jehtieg li jiġi mħares id-dritt tal-parti li tagħmel it-telefonata li tiċhad il-preżentazzjoni tal-identifikazzjoni tal-linja li minnha tkun qed issir it-telefonata u d-dritt tal-parti li saritilha t-telefonata li tirrifjuta telefonati minn linji mhux identifikati. Ċerti utenti aħharin, b'mod partikolari linji ta' għajjnuna, u organizzazzjonijiet simili, għandhom interess li jiggarrantixxu l-anonimità ta' min jagħmlilhom it-telefonata. Fir-rigward tal-identifikazzjoni ta' linja konnessa, jehtieg li jiġi protett id-dritt u l-interess legittimu tal-parti li saritilha t-telefonata li tiċhad il-preżentazzjoni tal-identifikazzjoni tal-linja li magħha hija fil-fatt konnessa l-parti li tagħmel it-telefonata.

- (28) Hemm ġustifikazzjoni biex tiġi prijoritizzata l-eliminazzjoni tal-preżentazzjoni tal-identifikazzjoni tal-linja ta' telefonata f'każijiet speċifiċi. Id-drittijiet tal-utenti aħharin għall-privatezza fir-rigward tal-identifikazzjoni tal-linja ta' telefonata għandhom jiġu ristretti fejn dan huwa neċessarju biex jiġu ttraċċati telefonati malizzjużi u fir-rigward tal-identifikazzjoni tal-linja ta' telefonata u d-data dwar il-post fejn dan huwa neċessarju biex servizzi tal-emergenza, bħall-eCall, ikunu jistgħu jwettqu l-kompiti tagħhom bl-aktar mod effettiv possibbli.
- (29) Teżisti teknoloġija li tippermetti lill-fornituri ta' servizzi ta' komunikazzjoni elettronika li jillimitaw b'modi differenti r-riċeviment ta' telefonati mhux mixtieqa mill-utenti aħharin, inkluż li jiġu bblokkati telefonati silenzzjużi u telefonati frodulent u malizzjużi oħra. Il-fornituri ta' servizzi ta' komunikazzjonijiet interpersonali bbażati fuq numru li huma pubblikament disponibbli għandhom jagħmlu użu minn din it-teknoloġija u jipproteġu lill-utenti aħharin minn telefonati malizzjużi u mingħajr hla. Il-fornituri għandhom jiżguraw li l-utenti aħharin ikunu konxji tal-eżistenza ta' funzjonalitajiet tali, pereżempju, billi jippubblicizzaw il-fatt fuq il-paġna web tagħhom.
- (30) Direttorji pubblikament disponibbli ta' utenti aħharin ta' servizzi ta' komunikazzjoni elettronika huma mqassma b'mod wiesa'. Direttorji pubblikament disponibbli jfisser kwalunkwe direttorju jew servizz li jkun fih informazzjoni dwar utenti aħharin bħal numri tat-telefown (inklużi numri tal-mowbajl), id-dettalji ta' kuntatt tal-indirizz tal-posta elettronika u jinkludi servizzi ta' indaġni. Id-dritt għall-privatezza u għall-protezzjoni tad-data personali ta' persuna fiżika jirrikjedi li l-utenti aħharin li huma persuni fiżiċi jintalbu l-kunsens qabel ma d-data personali tagħhom tiġi inkluża f'direttorju. L-interess legittimu ta' entitajiet ġuridiċi jirrikjedi li l-utenti aħharin li huma entitajiet ġuridiċi jkollhom id-dritt li joġġezzjonaw għall-fatt li d-data relatata magħhom tiġi inkluża f'direttorju.
- (31) Jekk l-utenti aħharin li huma persuni fiżiċi jagħtu l-kunsens tagħhom biex id-data tagħhom tiġi inkluża f'direttorji tali, dawn għandhom ikunu jistgħu jiddeterminaw fuq bażi ta' kunsens liema kategoriji ta' data personali huma inklużi fid-direttorju (pereżempju isem, indirizz tal-posta elettronika, indirizz tad-dar, isem tal-utent, numru tat-telefown). Barra minn hekk, il-fornituri ta' direttorji pubblikament disponibbli għandhom jinfurmaw lill-utenti aħharin bl-għanijiet tad-direttorju u bil-funzjonijiet ta' tfittxija tad-direttorju qabel ma jinkluduhom f'dak id-direttorju. L-utenti aħharin għandhom ikunu jistgħu jiddeterminaw b'kunsens fuq il-bażi ta' liema kategoriji ta' data personali jistgħu jiġu mfittxija d-dettalji ta' kuntatt tagħhom. Il-kategoriji ta' data personali inklużi fid-direttorju u l-kategoriji ta' data personali abbażi ta' liema dettalji ta' kuntatt tal-utent aħhari jistgħu jiġu mfittxija ma għandhomx neċessarjament ikunu l-istess.
- (32) F'dan ir-Regolament, kummerċjalizzazzjoni diretta tirreferi għal kwalunkwe forma ta' reklamar li permezz tiegħu persuna fiżika jew ġuridika tibgħat komunikazzjonijiet ta' kummerċjalizzazzjoni diretta direttament lil utent aħhari wiehed jew aktar identifikat(i) jew identifikabbli bl-użu ta' servizzi ta' komunikazzjoni elettronika. Minbarra l-offerta ta' prodotti u servizzi għal finijiet kummerċjali, dan għandu jinkludi wkoll messagġi mibgħuta minn partiti politiċi li jagħmlu kuntatt ma' persuni fiżiċi permezz ta' servizzi ta' komunikazzjoni elettronika biex jippromwovu l-partiti tagħhom. L-istess għandu japplika għal messagġi mibgħuta minn organizzazzjoni mingħajr skop ta' qligħ oħra biex jappoġġjaw il-finijiet tal-organizzazzjoni.

- (33) Għandhom jiġu pprovduti salvagwardji biex l-utenti aħharin jiġu protetti minn komunikazzjonijiet mhux solleċitati għal finijiet ta' kummerċjalizzazzjoni diretta, li jistgħu jkunu ta' intrużjoni fil-ħajja privata tal-utenti aħharin. Il-livell ta' intrużjoni fil-privatezza u malizzja huwa meqjus relattivament simili indipendentement mill-firxa wiesgħa ta' teknoloġiji u modi użati biex issir din il-komunikazzjoni elettronika, kemm jekk jintużaw sistemi ta' telefonati u komunikazzjoni awtomatizzati, applikazzjonijiet ta' messaġġi instantanji, posta elettronika, SMS, MMS, Bluetooth, eċċ. Huwa għaldaqstant iġġustifikat li jkun rikjest li jinkiseb il-kunsens tal-utent aħhari qabel ma tintbagħat komunikazzjoni elettronika kummerċjali għal finijiet ta' kummerċjalizzazzjoni diretta lill-utenti aħharin sabiex jiġu effettivament protetti l-individwi mill-intrużjoni fil-ħajja privata tagħhom kif ukoll l-interess leġittimu ta' persuni ġuridiċi. Iċ-ċertezza legali u l-ħtieġa li jiġi żgurat li r-regoli li jipproteġu kontra komunikazzjoni elettronika mhux solleċitata jibqgħu tajbin fil-gejjieni iġġustifikaw il-ħtieġa li jiġi ddefinit sett uniku ta' regoli li ma jvarjax skont it-teknoloġija użata biex titwassal din il-komunikazzjoni mhux solleċitata, filwaqt li fl-istess hin jiġi ggarantit livell ekwivalenti ta' protezzjoni liċ-ċittadini kollha fl-Unjoni kollha. Madankollu, huwa raġonevoli li jithalla l-użu tad-dettalji ta' kuntatt tal-posta elettronika fil-kuntest ta' relazzjoni eżistenti ma' klijent biex jiġu offruti prodotti jew servizzi simili. It-tali possibbiltà għandha tapplika biss għall-istess kumpanija li tkun kisbet id-dettalji ta' kuntatt elettroniki skont ir-Regolament (UE) 2016/679.
- (34) Meta l-utenti aħharin ikunu pprovdew il-kunsens tagħhom biex jirċievu komunikazzjonijiet mhux solleċitati għal finijiet ta' kummerċjalizzazzjoni diretta, dawn għandhom xorta waħda jkunu jistgħu jirtiraw il-kunsens tagħhom fi kwalunkwe hin b'mod faċli. Biex jiġi ffaċilitat l-infurzar effettiv tas-stat tad-dritt dwar messaġġi mhux solleċitati għal kummerċjalizzazzjoni diretta, jeħtieġ li jiġi pprojbit il-ħabi tal-identità u l-użu ta' identitajiet foloz, indirizzi jew numri tar-ritorn foloz meta jkunu qed jintbagħtu komunikazzjonijiet kummerċjali mhux solleċitati għal finijiet ta' kummerċjalizzazzjoni diretta. Komunikazzjonijiet kummerċjali mhux solleċitati għandhom għalhekk ikunu rikonoxxibbli b'mod ċar bħala tali u għandhom jindikaw l-identità tal-persuna ġuridika jew fiżika li tkun qed tittrażmetti l-komunikazzjoni jew f'isem min il-komunikazzjoni qed tiġi trażmessa u tiġi pprovduta l-informazzjoni neċessarja lir-riċevituri biex jeżerċitaw id-dritt tagħhom li jopponu li jirċievu messaġġi ta' kummerċjalizzazzjoni bil-miktub u/jew orali oħra.
- (35) Sabiex ikun faċli li l-kunsens jiġi rtirat, il-persuni ġuridiċi jew fiżiċi li jkunu qed iwettqu komunikazzjonijiet ta' kummerċjalizzazzjoni diretta b'posta elettronika għandhom jippreżentaw link, jew indirizz ta' posta elettronika validu, li jistgħu jintużaw faċilment mill-utenti aħharin biex jirtiraw il-kunsens tagħhom. Persuni ġuridiċi jew fiżiċi li jkunu qed iwettqu komunikazzjonijiet ta' kummerċjalizzazzjoni diretta permezz ta' telefonati vuċi għal vuċi u permezz tal-awtomatizzazzjoni ta' sistemi ta' telefonati u komunikazzjoni għandhom juru l-linja ta' identità tagħhom li fuqha wiehed jista' jċempel lill-kumpanija jew jippreżentaw kodiċi speċifiku li jidentifika l-fatt li t-telefonata hija telefonata ta' kummerċjalizzazzjoni.
- (36) Telefonati ta' kummerċjalizzazzjoni diretta vuċi għal vuċi li ma jinvolvux l-użu ta' sistemi awtomatizzati ta' telefonati u komunikazzjoni, peress li huma aktar għaljin għal min jibgħathom u ma jimponu l-ebda spejjeż finanzjarji fuq l-utenti aħharin. L-Istati Membri għandhom għalhekk ikunu jistgħu jistabbilixxu u jew iżommu sistemi nazzjonali li jippermettu biss telefonati tali lil utenti aħharin li ma oġġezzjonawx.
- (37) Il-fornituri ta' servizzi li joffru servizzi ta' komunikazzjoni elettronika għandhom jinfurmaw lill-utenti aħharin b'miżuri li jistgħu jiehdu biex jipproteġu s-sigurtà tal-

komunikazzjonijiet tagħhom pereżempju billi jużaw tipi speċifiċi ta' softwer jew teknoloġiji ta' kriptaġġ. Ir-rekwiżit li l-utenti aħharin jiġu infurmati b'riskji ta' sigurtà partikolari ma jehlisx lil fonitur ta' servizz mill-obbligu li jieħu, bi spejjeż tiegħu, miżuri adatti u immedjati biex jirrimedja kwalunkwe riskju ta' sigurtà ġdid u imprevist u li jistabbilixxi mill-ġdid il-livell ta' sigurtà normali tas-servizz. Il-forniment ta' informazzjoni dwar ir-riskji ta' sigurtà għall-abbonat għandu jkun mingħajr ħlas. Is-sigurtà hija evalwata fid-dawl tal-Artikolu 32 tar-Regolament (UE) 2016/679.

- (38) Biex tkun żgurata konsistenza shiħa mar-Regolament (UE) 2016/679, l-infurzar tad-dispożizzjonijiet ta' dan ir-Regolament għandu jiġi fdat f'idejn l-istess awtoritajiet responsabbli mill-infurzar tad-dispożizzjonijiet tar-Regolament (UE) 2016/679 u dan ir-Regolament iserrah fuq il-mekkanizmu ta' konsistenza tar-Regolament (UE) 2016/679. L-Istati Membri għandhom ikunu jistgħu jkollhom aktar minn awtorità superviżorja waħda, biex jirriflettu l-istruttura kostituzzjonali, organizzattiva u amministrattiva tagħhom. L-awtoritajiet superviżorji għandhom ikunu responsabbli wkoll mill-monitoraġġ tal-applikazzjoni ta' dan ir-Regolament fir-rigward ta' data ta' komunikazzjoni elettronika għal entitajiet ġuridici. Kompiti addizzjonali tali ma għandhomx jipperikolaw l-abbiltà tal-awtorità superviżorja li twettaq il-kompiti tagħha fir-rigward tal-protezzjoni ta' data personali taħt ir-Regolament (UE) 2016/679 u dan ir-Regolament. Kull awtorità superviżorja għandha tiġi pprovduta bir-riżorsi finanzjarji u umani addizzjonali, il-post u l-infrastruttura meħtieġa għat-twettiq effettiv tal-kompiti taħt dan ir-Regolament.
- (39) Kull awtorità superviżorja għandha tkun kompetenti fit-territorju tal-Istat Membru proprju tagħha biex teżercita s-setgħat u biex twettaq il-kompiti stabbiliti f'dan ir-Regolament. Sabiex jiġi żgurati l-monitoraġġ u l-infurzar konsistenti ta' dan ir-Regolament fl-Unjoni kollha, l-awtoritajiet superviżorji għandu jkollhom l-istess kompiti u setgħat effettivi f'kull Stat Membru, mingħajr ħsara għas-setgħat tal-awtoritajiet ta' prosekuzzjoni taħt il-liġi tal-Istat Membru, biex iressqu ksur ta' dan ir-Regolament għall-attenzjoni tal-awtoritajiet ġudizzjarji u biex jibdew proċedimenti legali. L-Istati Membri u l-awtoritajiet superviżorji tagħhom huma mheġġa jqisu l-htigijiet speċifiċi ta' intrapriži mikro, żgħar u ta' daqs medju fl-applikazzjoni ta' dan ir-Regolament.
- (40) Sabiex jissahħah l-infurzar tar-regoli ta' dan ir-Regolament, kull awtorità superviżorja għandu jkollha s-setgħa timponi penali inklużi multi amministrattivi għal kwalunkwe ksur ta' dan ir-Regolament, flimkien, jew minflok kwalunkwe miżura adatta oħra skont dan ir-Regolament. Dan ir-Regolament għandu jindika l-ksur u l-limitu massimu u l-kriterji biex jiġi stabbiliti l-multi amministrattivi relatati, li għandhom jiġu ddeterminati mill-awtorità superviżorja kompetenti f'kull każ individwali, b'kont meħud taċ-ċirkostanzi rilevanti kollha tas-sitwazzjoni speċifika, filwaqt li jittiehed kont dovut b'mod partikolari għan-natura, il-gravità u t-tul taż-żmien tal-ksur u tal-konsegwenzi tiegħu u l-miżuri meħudin biex tiġi żgurata konformità mal-obbligi taħt dan ir-Regolament u għall-prevenzjoni jew il-mitigazzjoni tal-konsegwenzi tal-ksur. Bil-għan li tiġi stabbilita multa taħt dan ir-Regolament, intrapriża għandha tkun mifhuma bħala intrapriża skont l-Artikoli 101 u 102 tat-Trattat.
- (41) Sabiex jiġi ssodisfati l-oġġettivi ta' dan ir-Regolament, jiġifieri li jiġi protetti d-drittijiet u l-libertajiet fundamentali ta' persuni fiżiċi u b'mod partikolari d-dritt tagħhom għall-protezzjoni tad-data personali u biex jiġi żgurat il-moviment liberu ta' data personali fl-Unjoni, il-Kummissjoni għandha tkun delegata s-setgħa li tadotta atti skont l-Artikolu 290 tat-Trattat biex jissupplimentaw dan ir-Regolament. B'mod partikolari, atti delegati għandhom jiġu adottati fir-rigward tal-informazzjoni li

għandha tiġi ppreżentata, inkluż permezz ta' ikoni standardizzati sabiex tingħata harsa generali faċilment viżibbli u intelligibbli tal-ġabra ta' informazzjoni mahruġa b'taġħmir terminali, il-finijiet tagħha, il-persuna responsabbli minnha u ta' kwalunkwe miżura li l-utent aħħari tat-tagħmir terminali jista' jiehu biex jimminimizza l-ġabra. Atti delegati huma wkoll neċessarji biex jiġi speċifikat kodiċi biex jiġu identifikati telefonati ta' kummerċjalizzazzjoni diretta inklużi daww magħmula permezz ta' sistemi awtomatizzati ta' telefonati u komunikazzjoni. Huwa ta' importanza partikolari li l-Kummissjoni twettaq konsultazzjonijiet adatti u li daww il-konsultazzjonijiet isiru skont il-prinċipji stabbiliti fil-Ftehim Interistituzzjonali dwar it-Tfassil Aħjar tal-Liġijiet tat-13 ta' April 2016⁸. B'mod partikolari, biex tiġi żgurata parteċipazzjoni ugwali fit-tnejja ta' atti delegati, il-Parlament Ewropew u l-Kunsill jirċievu d-dokumenti kollha fl-istess hin li jirċevuhom l-esperti tal-Istati Membri, u l-esperti tagħhom sistematikament għandhom aċċess għal-laqgħat tal-gruppi ta' esperti tal-Kummissjoni li jieħdu hsieb it-tnejja ta' atti delegati. Barra minn hekk, sabiex jiġu żgurati kundizzjonijiet uniformi għall-implimentazzjoni ta' dan ir-Regolament, il-Kummissjoni għandha tingħata setgħat implimentattivi meta previst minn dan ir-Regolament. Daww is-setgħat għandhom jiġu eżerċitati skont ir-Regolament (UE) Nru 182/2011.

- (42) Minhabba li l-għan ta' dan ir-Regolament, jiġifieri li jiġi żgurat livell ekwivalenti ta' protezzjoni tal-persuni fiżiċi u ġuridiċi u l-fluss liberu ta' data ta' komunikazzjoni elettronika fl-Unjoni kollha, ma jistax jintlaħaq b'mod suffiċjenti mill-Istati Membri u jista' pjuttost, minhabba l-iskala jew l-effetti tal-azzjoni, jintlaħaq aħjar fil-livell tal-Unjoni, l-Unjoni tista' tadotta miżuri, skont il-prinċipju tas-sussidjarjetà kif stabbilit fl-Artikolu 5 tat-Trattat dwar l-Unjoni Ewropea. Skont il-prinċipju tal-proporzjonalità kif stabbilit f'dak l-Artikolu, dan ir-Regolament ma jmurx lil hinn minn dak li huwa meħtieġ sabiex jintlaħaq dak l-oġettiv.
- (43) Id-Direttiva 2002/58/KE għandha titħassar.

ADOTTAW DAN IR-REGOLAMENT:

⁸ Il-Ftehim Interistituzzjonali bejn il-Parlament Ewropew, il-Kunsill tal-Unjoni Ewropea u l-Kummissjoni Ewropea dwar it-Tfassil Aħjar tal-Liġijiet tat-13 ta' April 2016 (GU L 123, 12.5.2016, p. 1-14).

KAPITOLU I

DISPOŻIZZJONIJIET ĠENERALI

Artikolu 1

Suġġett

1. Dan ir-Regolament jistabbilixxi r-regoli dwar il-protezzjoni tad-drittijiet u l-libertajiet fundamentali ta' persuni fiżiċi u ġuridiċi fil-forniment u l-użu ta' servizzi ta' komunikazzjoni elettronika, u b'mod partikolari, id-drittijiet għar-rispett tal-ħajja privata u l-komunikazzjonijiet u l-protezzjoni ta' persuni fiżiċi fir-rigward tal-ipproċessar ta' data personali.
2. Dan ir-Regolament jiżgura l-moviment liberu ta' data ta' komunikazzjoni elettronika u ta' servizzi ta' komunikazzjoni elettronika fl-Unjoni, li la għandu jkun ristrett u lanqas ipprojbitt għal raġunijiet relatati mar-rispett għall-ħajja privata u l-komunikazzjonijiet ta' persuni fiżiċi u ġuridiċi u l-protezzjoni ta' persuni fiżiċi fir-rigward tal-ipproċessar ta' data personali.
3. Id-dispożizzjonijiet ta' dan ir-Regolament jippartikularizzaw u jikkomplementaw ir-Regolament (UE) 2016/679 billi jistabbilixxu regoli speċifiċi għall-finijiet imsemmija fil-paragrafi 1 u 2.

Artikolu 2

Kamp ta' applikazzjoni materjali

1. Dan ir-Regolament japplika għall-ipproċessar ta' data ta' komunikazzjoni elettronika mwettqa b'konnessjoni mal-forniment u l-użu ta' servizzi ta' komunikazzjoni elettronika u għal informazzjoni relatata mat-tagħmir terminali ta' utenti aħħarin.
2. Dan ir-Regolament ma japplikax għal:
 - (a) attivitajiet li jaqgħu barra l-ambitu tal-liġi tal-Unjoni;
 - (b) attivitajiet tal-Istati Membri li jaqgħu taħt l-ambitu tal-Kapitolu 2 tat-Titolu V tat-Trattat dwar l-Unjoni Ewropea;
 - (c) servizzi ta' komunikazzjoni elettronika li mhumiex pubblikament disponibbli;
 - (d) attivitajiet tal-awtoritajiet kompetenti għall-finijiet tal-prevenzjoni, l-investigazzjoni, is-sejbien jew il-prosekuzzjoni ta' reati kriminali jew l-eżekuzzjoni ta' pjeni kriminali, inklużi s-salvagwardji kontra u l-prevenzjoni ta' theddid għas-sigurtà pubblika;
3. L-ipproċessar ta' data ta' komunikazzjoni elettronika mill-istituzzjonijiet, il-korpi, l-uffiċċji u l-aġenziji tal-Unjoni huwa rregolat mir-Regolament (UE) 00/0000 [Regolament ġdid li jissostitwixxi r-Regolament 45/2001]
4. Dan ir-Regolament għandu jkun mingħajr ħsara għall-applikazzjoni tad-Direttiva 2000/31/KE⁹, b'mod partikolari tar-regoli ta' responsabbiltà ta' fornituri ta' servizz intermedjarju fl-Artikoli 12 sa 15 ta' dik id-Direttiva.

⁹ Id-Direttiva 2000/31/KE tal-Parlament Ewropew u tal-Kunsill tat-8 ta' Ġunju 2000 dwar ċerti aspetti legali tas-servizzi minn soċjetà tal-informazzjoni, partikolarment il-kummerċ elettroniku, fis-Suq Intern ("Direttiva dwar il-kummerċ elettroniku") (ĠU L 178, 17.7.2000, p. 1-16).

5. Dan ir-Regolament għandu jkun mingħajr preġudizzju għad-dispożizzjonijiet tad-Direttiva 2014/53/UE.

Artikolu 3

Kamp ta' applikazzjoni u rappreżentant territorjali

1. Dan ir-Regolament japplika għal:
 - (a) il-forniment ta' servizzi ta' komunikazzjoni elettronika lil utenti aħħarin fl-Unjoni, irrispettivament minn jekk hux mehtieg pagament tal-utent aħħari;
 - (b) l-użu ta' servizzi tali;
 - (c) il-protezzjoni ta' informazzjoni relatata mat-tagħmir terminali ta' utenti aħħarin li jkunu jinsabu fl-Unjoni.
2. Fejn il-fornitur ta' servizz ta' komunikazzjoni elettronika mhux stabbilit fl-Unjoni huwa għandu jahtar bil-miktub rappreżentant fl-Unjoni.
3. Ir-rappreżentant għandu jkun stabbilit f'wieħed mill-Istati Membri fejn ikunu jinsabu l-utenti aħħarin ta' servizzi ta' komunikazzjoni elettronika tali.
4. Ir-rappreżentant għandu jkollu s-setgħa li jwieġeb mistoqsijiet u jipprovdi informazzjoni minbarra jew minflok il-fornitur li jirrappreżenta, b'mod partikolari, lill-awtoritajiet superviżorji, u lill-utenti aħħarin, dwar il-kwistjonijiet kollha relatati mal-ipproċessar ta' data ta' komunikazzjoni elettronika għall-finijiet tal-iżgurar tal-konformità ma' dan ir-Regolament.
5. Il-hatra ta' rappreżentant skont il-paragrafu 2 għandha tkun mingħajr hsara għal azzjonijiet legali, li jistgħu jinbdew kontra persuna fiżika jew ġuridika li tipproċessa data ta' komunikazzjoni elettronika b'konnessjoni mal-forniment ta' servizzi ta' komunikazzjoni elettronika minn barra l-Unjoni lil utenti aħħarin fl-Unjoni.

Artikolu 4

Definizzjonijiet

1. Għall-finijiet ta' dan ir-Regolament, id-definizzjonijiet li ġejjin għandhom japplikaw:
 - (a) id-definizzjonijiet fir-Regolament (UE) 2016/679;
 - (b) Id-definizzjonijiet ta' "netwerk ta' komunikazzjoni elettronika", "servizz ta' komunikazzjoni elettronika", "servizz ta' komunikazzjonijiet interpersonali", "servizz ta' komunikazzjonijiet interpersonali bbażat fuq numru", "servizz ta' komunikazzjonijiet interpersonali indipendenti minn numru", "utent aħħari" u "telefonata" fil-punti (1), (4), (5), (6), (7), (14) u (21) rispettivament tal-Artikolu 2 tad-[Direttiva li tistabbilixxi l-Kodiċi Ewropew dwar Komunikazzjoni Elettronika];
 - (c) id-definizzjoni ta' "tagħmir terminali" fil-punt (1) tal-Artikolu 1 tad-Direttiva tal-Kummissjoni 2008/63/KE¹⁰.
2. Għall-finijiet tal-punt (b) tal-paragrafu 1, id-definizzjoni ta' "servizz ta' komunikazzjonijiet interpersonali" għandha tinkludi servizzi li jippermettu komunikazzjoni interpersonali u interattiva sempliċiment bhala karatteristika aċċessibbli minuri li hija intrinsikament marbuta ma' servizz ieħor.

¹⁰ Id-Direttiva tal-Kummissjoni 2008/63/KE tal-20 ta' Ġunju 2008 dwar il-kompetizzjoni fis-swieq ta' tagħmir tat-terminals tat-telekomunikazzjonijiet (ĠU L 162, 21.6.2008, p. 20-26).

3. Barra minn hekk, għall-finijiet ta' dan ir-Regolament id-definizzjonijiet li ġejjin għandhom japplikaw:
- (a) “data ta’ komunikazzjoni elettronika” tfisser kontenut ta’ komunikazzjoni elettronika u metadata ta’ komunikazzjoni elettronika;
 - (b) “kontenut ta’ komunikazzjoni elettronika” tfisser il-kontenut skambjat permezz ta’ servizzi ta’ komunikazzjoni elettronika, bħal test, vuċi, vidjows, immagni, u ħoss;
 - (c) “metadata ta’ komunikazzjoni elettronika” tfisser data pproċessata f’network ta’ komunikazzjoni elettronika għall-finijiet tat-trażmissjoni, id-distribuzzjoni jew l-iskambju ta’ kontenut ta’ komunikazzjoni elettronika; inkluża data użata biex jiġu ttraċċati u identifikati s-sors u d-destinazzjoni ta’ komunikazzjoni, data dwar il-post tal-apparat iġġenerata fil-kuntest tal-forniment ta’ servizzi ta’ komunikazzjoni elettronika, u d-data, il-hin, it-tul u t-tip ta’ komunikazzjoni;
 - (d) “direttorju pubblikament disponibbli” tfisser direttorju ta’ utenti aħharin ta’ servizzi ta’ komunikazzjoni elettronika, kemm jekk stampat jew f’forma elettronika, li huwa ppubblikat jew imqiegħed għad-dispożizzjoni tal-pubbliku jew lil sezzjoni tal-pubbliku, inkluż b’mezzi ta’ servizzi ta’ informazzjoni dwar id-direttorju;
 - (e) “posta elettronika” tfisser kwalunkwe messagg elettroniku li jkun fih informazzjoni bħal test, vuċi, vidjo, ħoss jew immagni mibgħuta fuq network ta’ komunikazzjoni elettronika li jista’ jinħażen fin-network jew f’faċilitajiet ta’ kompjuters relatati, jew fit-tagħmir terminali ta’ min jirċevih;
 - (f) “komunikazzjonijiet ta’ kummerċjalizzazzjoni diretta” tfisser kwalunkwe forma ta’ reklamar, kemm jekk bil-miktub jew orali, mibgħut lil utent wiehed jew aktar identifikat(i) jew identifikabbli ta’ servizzi ta’ komunikazzjoni elettronika, inkluż l-użu ta’ sistemi awtomatizzati ta’ telefonati u komunikazzjoni b’interazzjoni umana jew mingħajrha, posta elettronika, SMS, eċċ.;
 - (g) “telefonati vuċi għal vuċi ta’ kummerċjalizzazzjoni diretta” tfisser telefonati live, li ma jinkludux l-użu ta’ sistemi ta’ telefonati awtomatizzati u sistemi ta’ komunikazzjoni;
 - (h) “sistemi awtomatizzati ta’ telefonati u komunikazzjoni” tfisser sistemi li kapaċi awtomatikament jibdeu telefonati lil riċevitur wiehed jew aktar skont l-istruzzjonijiet stabbiliti għal dik is-sistema, u li jittrażmettu hsejjes li mhumix taħdit live, inklużi telefonati magħmula bl-użu ta’ sistemi awtomatizzati ta’ telefonati u komunikazzjoni li jqabdu lill-persuna li sarilha t-telefonata ma’ individwu.

KAPTOLU II

PROTEZZJONI TA’ KOMUNIKAZZJONI ELETTRONIKA TA’ PERSUNI FIŻIĊI U ĠURIDIĊI U TA’ INFORMAZZJONI MAĦŻUNA FIT-TAGĦMIR TERMINALI TAGĦHOM

Artikolu 5

Kunfidenzjalità ta’ data ta’ komunikazzjoni elettronika

Id-data ta’ komunikazzjoni elettronika għandha tkun kunfidenzjali. Kwalunkwe interferenza ma’ data ta’ komunikazzjoni elettronika, bħal smiġħ, itteppjar, ħzin, monitoraġġ, skennjar jew tipi oħra ta’ interċettazzjoni, sorveljanza jew ipproċessar ta’ data ta’ komunikazzjoni elettronika, minn persuni oħra għajr l-utenti aħharin, għandha tkun ipprojbata, hlief meta permessa minn dan ir-Regolament.

Artikolu 6
Proċessar permess ta' data ta' komunikazzjoni elettronika

1. Il-fornituri ta' networks ta' komunikazzjonijiet u servizzi elettronici jistgħu jipproċessaw data ta' komunikazzjoni elettronika jekk:
 - (a) dan ikun neċessarju biex jiksbu t-trażmissjoni tal-komunikazzjoni, għat-tul ta' żmien neċessarju għal dak il-għan; jew
 - (b) dan ikun neċessarju biex tinzamm jew terġa' tiġi stabbilita s-sigurtà ta' networks u servizzi ta' komunikazzjoni elettronika, jew biex jinkixfu ħsarat tekniċi u/jew żbalji fit-trażmissjoni ta' komunikazzjoni elettronika, għat-tul ta' żmien neċessarju għal dak il-għan.
2. Il-fornituri ta' servizzi ta' komunikazzjoni elettronika jistgħu jipproċessaw metadata ta' komunikazzjoni elettronika jekk:
 - (a) dan ikun neċessarju biex tintlaħaq il-kwalità obbligatorja ta' rekwiżiti ta' servizz skont [id-Direttiva li tistabbilixxi l-Kodiċi Ewropew għall-Komunikazzjoni Elettronika] jew ir-Regolament (UE) 2015/2120¹¹ għat-tul ta' żmien neċessarju għal dak il-għan; jew
 - (b) dan huwa neċessarju għal ħruġ ta' kontijiet, kalkolu ta' pagamenti ta' interkonnessjoni, is-sejbien jew it-twaqqif ta' abbonament frodulent għal servizzi ta' komunikazzjoni elettronika jew tal-użu abbużiv tagħhom; jew
 - (c) l-utent ikkonċernat ta(t) (i) l-kunsens tiegħu jew tagħha għall-ipproċessar tal-metadata ta' komunikazzjonijiet tiegħu jew tagħha għal fini(jiet) speċifikat(i) wiehed jew aktar, inkluż għall-forniment ta' servizzi speċifiċi lil utenti aħharin tali, diment li l-fini jew il-finijiet ikkonċernat(i) ma setax/setgħux jiġi/u ssodisfat(i) bl-ipproċessar ta' informazzjoni li hija magħmula anonima.
3. Il-fornituri ta' servizzi ta' komunikazzjoni elettronika jistgħu jipproċessaw kontenut ta' komunikazzjoni elettronika biss:
 - (a) għall-uniku fini tal-forniment ta' servizz speċifiku lil utent aħhari, jekk l-utent aħhari jew l-utenti aħharin ikkonċernat(i) ikun(u) ta(w) (i) l-kunsens tagħhom għall-ipproċessar tal-kontenut ta' komunikazzjoni elettronika tiegħu jew tagħha u l-forniment ta' dak is-servizz ma jistax jiġi ssodisfat minghajr l-ipproċessar ta' kontenut tali; jew
 - (b) jekk l-utenti aħharin ikkonċernati kollha taw il-kunsens tagħhom għall-ipproċessar tal-kontenut ta' komunikazzjoni elettronika tagħhom għal fini(jiet) speċifikat(i) wiehed jew aktar li ma jistax/jistgħux jiġi/u ssodisfat(i) bl-ipproċessar ta' informazzjoni li hija magħmula anonima, u l-fornitur ikkonsulta l-awtorità superviżorja. Il-punti (2) u (3) tal-Artikolu 36 tar-Regolament (UE) 2016/679 għandhom japplikaw għall-konsultazzjoni tal-awtorità superviżorja.

¹¹ ir-Regolament (UE) 2015/2120 tal-Parlament Ewropew u tal-Kunsill tal-25 ta' Novembru 2015 li jistabbilixxi miżuri dwar aċċess għal internet miftuħ u li jemenda d-Direttiva 2002/22/KE dwar servizz universali u d-drittijiet tal-utenti li jirrelataw ma' networks u servizzi ta' komunikazzjonijiet elettronici u r-Regolament (UE) Nru 531/2012 dwar roaming fuq networks pubbliċi ta' komunikazzjoni mobbli fi hdan l-Unjoni (ĠU L 310, 26.11.2015, p. 1-18).

Artikolu 7

Hażna u thassir ta' data ta' komunikazzjoni elettronika

1. Mingħajr hsara għall-punt (b) tal-Artikolu 6(1) u l-punti (a) u (b) tal-Artikolu 6(3), il-fornitur tas-servizz ta' komunikazzjoni elettronika għandu jhassar il-kontenut ta' komunikazzjoni elettronika jew irendi dik id-data anonima wara li r-riċevitur jew ir-riċevituri maħsuba jkunu rċevew il-kontenut tal-komunikazzjoni elettronika. Data tali tista' tiġi rrekordjata jew maħżuna mill-utenti aħharin jew minn parti terza fdata minnhom biex tirrekordja, taħżen jew tipproċessa b'xi mod ieħor data tali, skont ir-Regolament (UE) 2016/679.
2. Mingħajr hsara għall-punt (b) tal-Artikolu 6(1) u l-punti (a) u (c) tal-Artikolu 6(2), il-fornitur tas-servizz ta' komunikazzjoni elettronika għandu jhassar il-metadata ta' komunikazzjoni elettronika jew irendi dik id-data anonima meta ma tkunx aktar meħtieġa għall-fini tat-trażmissjoni ta' komunikazzjoni.
3. Fejn l-ipproċessar ta' metadata ta' komunikazzjoni elettronika jseħh għall-fini tal-ħruġ tal-kontijiet skont il-punt (b) tal-Artikolu 6(2), il-metadata rilevanti tista' tinżamm sa tmien il-perjodu li matulu kont jista' jiġi legalment ikkontestat jew li matulu jista' jibqa' jintalab pagament skont il-ligi nazzjonali.

Artikolu 8

Protezzjoni ta' informazzjoni maħżuna fi u relatata ma' tagħmir terminali ta' utenti aħharin

1. L-użu ta' kapaċitajiet ta' pproċessar u ħżin ta' tagħmir terminali u l-ġbir ta' informazzjoni mit-tagħmir terminali tal-utenti aħharin, inkluż dwar is-software u l-hardwer tiegħu, minbarra l-utent aħhari kkonċernat għandu jkun ipprojbit, ħlief għar-raġunijiet li ġejjin:
 - (a) dan ikun neċessarju għall-fini uniku tat-twettiq tat-trażmissjoni ta' komunikazzjoni elettronika fuq netwerk ta' komunikazzjoni elettronika; jew
 - (b) l-utent aħhari jkun ta l-kunsens tiegħu jew tagħha; jew
 - (c) dan ikun neċessarju għall-forniment ta' servizz ta' soċjetà tal-informazzjoni mitlub mill-utent aħhari; jew
 - (d) jekk dan ikun neċessarju għall-kejl tal-udjenza tal-web, diment li tali kejl isir mill-fornitur tas-servizz tas-soċjetà tal-informazzjoni mitlub mill-utent aħhari.
2. Il-ġbir ta' informazzjoni maħruġa minn tagħmir terminali biex dan ikun jista' jagħmel konnessjoni ma' apparat ieħor u, jew ma' tagħmir tan-netwerk għandu jkun ipprojbit, ħlief jekk:
 - (a) dan isir esklużivament biex, għall-ħin neċessarju għal, u għall-fini tal-istabbiliment ta' konnessjoni; jew
 - (b) jiġi muri avvż ċar u prominenti li jipprovdi informazzjoni dwar, mill-inqas, il-modalitajiet tal-ġbir, l-għanijiet tiegħu, il-persuna responsabbli minnu u l-informazzjoni l-oħra meħtieġa taht l-Artikolu 13 tar-Regolament (UE) 2016/679 fejn tingabar data personali, kif ukoll kwalunkwe miżura li l-utent aħhari tat-tagħmir terminali jista' jieħu biex iwaqqaf jew jimminimizza l-ġbir.

Il-ġbir ta' informazzjoni tali għandu jkun kundizzjonali fuq l-applikazzjoni ta' miżuri tekniċi u organizzattivi adatti biex jiġi żgurat livell ta' sigurtà adatt għar-riskji, kif imnizzel fl-Artikolu 32 tar-Regolament (UE) 2016/679, gew applikati.

3. L-informazzjoni li għandha tiġi pprovduta skont il-punt (b) tal-paragrafu 2 tista' tiġi pprovduta flimkien ma' ikoni standardizzati sabiex tingħata spjegazzjoni ġenerali sinifikattiva tal-ġbir b'mod faċilment viżibbli, intelligibbli u legġibbli b'mod ċar.
4. Il-Kummissjoni għandha tingħata s-setgħa li tadotta atti delegati skont l-Artikolu 27 li jiddeterminaw l-informazzjoni li għandha tiġi ppreżentata mill-ikona standardizzata u l-proċeduri għall-forniment ta' ikoni standardizzati.

Artikolu 9

Kunsens

1. Id-definizzjoni ta' u l-kundizzjonijiet għal kunsens previsti taħt l-Artikoli 4(11) u 7 tar-Regolament (UE) 2016/679/UE għandhom japplikaw.
2. Mingħajr ħsara għall-paragrafu 1, fejn ikun teknikament possibbli u fattibbli, għall-finijiet tal-punt (b) tal-Artikolu 8(1), il-kunsens jista' jiġi espress bl-użu tas-settings tekniċi adatti ta' applikazzjoni ta' softwer li tippermetti l-aċċess għall-Internet.
3. L-utenti aħharin li jkunu taw il-kunsens tagħhom għall-ipproċessar ta' data ta' komunikazzjoni elettronika kif imniżżel fil-punt (c) tal-Artikolu 6(2) u l-punti (a) u (b) tal-Artikolu 6(3) għandhom jingħataw il-possibbiltà li jirtiraw il-kunsens tagħhom fi kwalunkwe hin kif stabbilit taħt l-Artikolu 7(3) tar-Regolament (UE) 2016/679 u jkunu mfakkra dwar din il-possibbiltà f'intervalli perjodiċi ta' 6 xhur, sakemm l-ipproċessar jitkompla.

Artikolu 10

Informazzjoni u opzjonijiet biex jiġu pprovduti s-settings tal-privatezza

1. Softwer imqiegħed fis-suq li jippermetti komunikazzjoni elettronika, inkluż l-irkupru u l-preżentazzjoni ta' informazzjoni fuq l-Internet, għandu joffri l-opzjoni li partijiet terzi ma jithallewx jaħżnu informazzjoni fuq it-tagħmir terminali ta' utent aħhari jew jipproċessaw informazzjoni diġà maħżuna fuq dak it-tagħmir.
2. Mal-installazzjoni, is-softwer għandu jinforma lill-utent aħhari dwar l-opzjonijiet tas-settings tal-privatezza u, biex ikompli bl-installazzjoni, għandu jirrikjedi l-kunsens tal-utent aħhari għal setting.
3. Fil-każ ta' softwer li jkun diġà ġie installat fil-25 ta' Mejju 2018, ir-rekwiziti taħt il-paragrafi 1 u 2 għandhom jiġu rrispettati fil-mument tal-ewwel aġġornament tas-softwer, iżda mhux aktar tard mill-25 ta' Awwissu 2018.

Artikolu 11

Restrizzjonijiet

1. Il-liġi tal-Unjoni jew tal-Istati Membri tista' tirrestringi bis-saħħa ta' miżura legiżlattiva l-ambitu tal-obbligi u d-drittijiet previsti fl-Artikoli 5 sa 8 fejn restrizzjoni tali tirrispetta l-essenza tad-drittijiet u l-libertajiet fundamentali u hija miżura neċessarja, adatta u proporzjonata f'soċjetà demokratika għas-salvagwardja ta' wiehed jew aktar mill-interessi pubbliċi ġenerali msemmija fl-Artikolu 23(1)(a) sa (e) tar-Regolament (UE) 2016/679 jew funzjoni ta' monitoraġġ, spezzjoni jew regolatorja marbuta mal-eżerċizzju ta' awtorità uffiċjali għal interessi tali.
2. Il-fornituri ta' servizzi ta' komunikazzjoni elettronika għandhom jistabbilixxu proċeduri interni biex iwieġbu għal talbiet għal aċċess għal data ta' komunikazzjoni elettronika tal-utenti aħharin abbażi ta' miżura legiżlattiva adottata skont il-

paragrafu 1. Huma għandhom jipprovdu lill-awtorità superviżorja kompetenti, fuq talba, b'informazzjoni dwar dawk il-proċeduri, in-numru ta' talbiet li jkunu waslu, il-gustifikazzjoni legali invokata u t-tweġibiet tagħhom.

KAPITOLU III

DRITTIJET TA' PERSUNI FIŻIĊI U ĠURIDIĊI LI JIKKONTROLLAW KOMUNIKAZZJONI ELETTRONIKA

Artikolu 12

Preżentazzjoni u restrizzjoni ta' identifikazzjoni tal-linja konnessa u ta' telefonata

1. Fejn il-preżentazzjoni tal-identifikazzjoni tal-linja konnessa u ta' telefonata hija offruta skont l-Artikolu [107] tad-[Direttiva li tistabbilixxi l-Kodiċi Ewropew għall-Komunikazzjoni Elettronika], il-fornituri ta' servizzi ta' komunikazzjonijiet interpersonali bbażati fuq numru pubblikament disponibbli għandhom jipprovdu dan li ġej:
 - (a) l-utent aħhari li jkun qed jagħmel it-telefonata bil-possibbiltà li jipprevjeni l-preżentazzjoni tal-identifikazzjoni tal-linja ta' telefonata fuq bażi ta' kull telefonata, ta' kull konnessjoni jew permanenti;
 - (b) l-utent aħhari li saritlu t-telefonata bil-possibbiltà li jipprevjeni l-preżentazzjoni tal-identifikazzjoni tal-linja ta' telefonata ta' telefonati li jkunu deħlin;
 - (c) l-utent aħhari li saritlu t-telefonata bil-possibbiltà li jirrifjuta telefonati li jkunu deħlin fejn il-preżentazzjoni tal-identifikazzjoni tal-linja ta' telefonata tkun ġiet prevenuta mill-utent aħhari li jkun qed jagħmel it-telefonata;
 - (d) l-utent aħhari li saritlu t-telefonata bil-possibbiltà li jipprevjeni l-preżentazzjoni tal-identifikazzjoni tal-linja konnessa lill-utent aħhari li jkun qed jagħmel it-telefonata.
2. Il-possibbiltajiet imsemmija fil-punti (a), (b), (c) u (d) tal-paragrafu 1 għandhom jiġu pprovduti lill-utenti aħharin b'mezzi sempliċi u mingħajr hlas.
3. Il-punt (a) tal-paragrafu 1 għandu japplika ukoll fir-rigward ta' telefonati lil pajjiżi terzi li joriginaw fl-Unjoni. Il-punti (b), (c) u (d) tal-paragrafu 1 għandhom japplikaw ukoll għal telefonati li jkunu deħlin li joriginaw f'pajjiżi terzi.
4. Fejn il-preżentazzjoni tal-identifikazzjoni tal-linja konnessa jew ta' telefonata hija offruta, il-fornituri ta' servizzi ta' komunikazzjonijiet interpersonali bbażati fuq numru pubblikament disponibbli għandhom jipprovdu informazzjoni lill-pubbliku dwar l-opzjonijiet imniżżla fil-punti (a), (b), (c) u (d) tal-paragrafu 1.

Artikolu 13

Eċċezzjonijiet għall-preżentazzjoni u restrizzjoni tal-identifikazzjoni tal-linja ta' telefonata u dik konnessa

1. Irrispettivament minn jekk l-utent aħhari li jkun jagħmel it-telefonata jkunx ipprevjena l-preżentazzjoni tal-identifikazzjoni tal-linja ta' telefonata, fejn issir telefonata lil servizzi tal-emergenza, il-fornituri ta' servizzi ta' komunikazzjonijiet interpersonali bbażati fuq numru pubblikament disponibbli għandhom jinjoraw l-eliminazzjoni tal-preżentazzjoni tal-identifikazzjoni tal-linja ta' telefonata u ċ-ċaħda jew in-nuqqas ta' kunsens ta' utent aħhari għall-ipproċessar ta' metadata, fuq bażi ta' kull linja għal organizzazzjonijiet li għandhom x'jaqsmu ma' komunikazzjonijiet ta'

emergenza, inkluzi punti ta' rispons ta' sigurtà pubblika, bil-għan li jkun hemm rispons għal komunikazzjonijiet tali.

2. L-Istati Membri għandhom jistabbilixxu dispożizzjonijiet aktar speċifiċi fir-rigward tal-istabbiliment ta' proċeduri u ċ-ċirkostanzi fejn il-fornituri ta' servizzi ta' komunikazzjonijiet interpersonali bbażati fuq numru pubblikament disponibbli għandhom jinjoraw l-eliminazzjoni tal-preżentazzjoni tal-identifikazzjoni tal-linja ta' telefonata fuq bażi temporanja, fejn l-utenti aħharin jitolbu l-ittraċċar ta' telefonati malizzjużi jew disturbanti.

Artikolu 14

Ibblukkar ta' telefonati li jkunu deħlin

Il-fornituri ta' servizzi ta' komunikazzjonijiet interpersonali bbażati fuq numru pubblikament disponibbli għandhom jużaw l-aqwa miżuri biex jillimitaw it-telefonati mhux mixtieqa li jirċievu l-utenti aħharin u għandhom ukoll jipprovdu lill-utent aħhari li saritlu t-telefonata l-possibbiltajiet li ġejjin, mingħajr hlas:

- (a) li jibblokka telefonati li jkunu deħlin minn numri speċifiċi jew minn sorsi anonimi;
- (b) li jwaqqaf it-trasferiment awtomatiku ta' telefonati minn parti terza għat-tagħmir terminali tal-utent aħhari.

Artikolu 15

Direttorji pubblikament disponibbli

1. Il-fornituri ta' direttorji pubblikament disponibbli għandhom jiksibu l-kunsens tal-utenti aħharin li huma persuni fiżiċi biex jinkludu d-data personali tagħhom fid-direttorju u, b'konsegwenza, għandhom jiksibu l-kunsens minn dawn l-utenti aħharin għall-inkluzjoni ta' data skont il-kategorija ta' data personali, sa fejn data tali tkun rilevanti għall-fini tad-direttorju kif iddeterminat mill-fornitur tad-direttorju. Il-fornituri għandhom jagħtu lill-utenti aħharin li huma persuni fiżiċi l-mezzi biex jivverifikaw, jikkoreġu u jhassru data tali.
2. Il-fornituri ta' direttorju pubblikament disponibbli għandhom jinfurmaw lill-utenti aħharin li huma persuni fiżiċi li d-data personali tagħhom tinsab fid-direttorju bil-funzjonijiet ta' tfittxija disponibbli tad-direttorju u jiksibu l-kunsens tal-utenti aħharin qabel ma jippermettu funzjonijiet ta' tfittxija tali relatati mad-data proprja tagħhom.
3. Il-fornituri ta' direttorji pubblikament disponibbli għandhom jipprovdu lill-utenti aħharin li huma persuni ġuridiċi bil-possibbiltà li joġġezzjonaw għall-fatt li data relatata magħhom tiġi inkluda fid-direttorju. Il-fornituri għandhom jagħtu lil utenti aħharin tali li huma persuni ġuridiċi l-mezzi biex jivverifikaw, jikkoreġu u jhassru data tali.
4. Il-possibbiltà għall-utenti aħharin li ma jiġux inkluzi f'direttorju pubblikament disponibbli, jew li jivverifikaw, jikkoreġu u jhassru kwalunkwe data relatata magħhom għandha tiġi pprovduta mingħajr hlas.

Artikolu 16
Komunikazzjonijiet mhux solleċitati

1. Persuni fiżiċi jew ġuridiċi jistgħu jużaw servizzi ta' komunikazzjoni elettronika bil-ghan li jibagħtu komunikazzjonijiet ta' kummerċjalizzazzjoni diretta lil utenti aħharin li huma persuni fiżiċi li taw il-kunsens tagħhom.
2. Fejn persuna fiżika jew ġuridika tikseb id-dettalji ta' kuntatt elettroniki għal posta elettronika mill-klijent tagħha, fil-kuntest tal-bejgħ ta' prodott jew servizz, skont ir-Regolament (UE) 2016/679, dik il-persuna fiżika jew ġuridika tista' tuża dawn id-dettalji ta' kuntatt elettroniki għall-kummerċjalizzazzjoni diretta ta' prodotti jew servizzi simili proprji tagħha biss jekk il-klijenti b'mod ċar u distintivament jingħataw l-opportunità li joġġezzjonaw, mingħajr hlas u b'mod faċli, għal użu tali. Id-dritt ta' oġġezzjoni għandu jingħata fil-mument tal-ġbir u kull darba li jintbagħat messagg.
3. Mingħajr hsara għall-paragrafi 1 u 2, persuni fiżiċi jew ġuridiċi li jużaw servizzi ta' komunikazzjoni elettronika għall-finijiet li jsiru telefonati ta' kummerċjalizzazzjoni diretta għandhom:
 - (a) jipprezentaw l-identità ta' linja li fuqha jistgħu jiġu kkuntattjati; jew
 - (b) jipprezentaw kodiċi/jew prefiss speċifiku li jidentifika l-fatt li t-telefonata hija telefonata ta' kummerċjalizzazzjoni.
4. Minkejja l-paragrafu 1, l-Istati Membri jistgħu jipprovdu bil-ligi li telefonati vuċi għal vuċi ta' kummerċjalizzazzjoni diretta lil utenti aħharin li huma persuni fiżiċi jistgħu jsiru biss fir-rigward ta' utenti aħharin li huma persuni fiżiċi li ma esprimewx l-oġġezzjoni tagħhom li jirċievu dawk il-komunikazzjonijiet.
5. L-Istati Membri għandhom jiżguraw, fil-qafas tal-ligi tal-Unjoni u l-ligi nazzjonali applikabbli, li l-interess leġittimu ta' utenti aħharin li huma persuni ġuridiċi fir-rigward ta' komunikazzjonijiet mhux solleċitati mibgħuta b'mezzi stabbiliti taħt il-paragrafu 1 ikun suffiċjentement protett.
6. Kwalunkwe persuna fiżika jew ġuridika li tkun qed tuża servizzi ta' komunikazzjoni elettronika biex tittrażmetti komunikazzjonijiet ta' kummerċjalizzazzjoni diretta għandha tinforma lill-utenti aħharin bin-natura ta' kummerċjalizzazzjoni tal-komunikazzjoni u bl-identità tal-persuna ġuridika jew fiżika f'isem min qed tiġi trażmessa l-komunikazzjoni u għandha tipprovdi l-informazzjoni neċessarja biex irriċevituri jeżerċitaw id-dritt tagħhom li jirtiraw il-kunsens tagħhom, b'mod faċli, biex jirċievu komunikazzjonijiet ta' kummerċjalizzazzjoni oħra.
7. Il-Kummissjoni għandha tingħata s-setgħa li tadotta miżuri implimentattivi skont l-Artikolu 26(2) li jispeċifikaw il-kodiċi/jew il-prefiss biex ikunu identifikati telefonati ta' kummerċjalizzazzjoni, skont il-punt (b) tal-paragrafu 3.

Artikolu 17
Informazzjoni dwar riskji ta' sigurtà skoperti

Fil-każ ta' riskju partikolari li jista' jikkomprometti s-sigurtà tan-netwerks u s-servizzi ta' komunikazzjoni elettronika, il-fornitur ta' servizz ta' komunikazzjoni elettronika għandu jinforma lill-utenti aħharin dwar riskju tali u, fejn ir-riskju jaqa' barra l-ambitu tal-miżuri li għandhom jittiehdu mill-fornitur tas-servizz, jinforma lill-utenti aħharin bi kwalunkwe rimedju possibbli, inkluża indikazzjoni tal-ispejjeż probabbli involuti.

KAPITOLU IV

AWTORITAJIET SUPERVIŻORJI INDIPENDENTI U INFURZAR

Artikolu 18

Awtoritajiet superviżorji indipendenti

1. L-awtorità superviżorja indipendenti jew l-awtoritajiet responsabbli mill-monitoraġġ tal-applikazzjoni tar-Regolament (UE) 2016/679 għandhom ikunu responsabbli wkoll mill-monitoraġġ tal-applikazzjoni ta' dan ir-Regolament. Il-Kapitoli VI u VII tar-Regolament (UE) 2016/679 għandhom japplikaw *mutatis mutandis*. Il-kompiti u s-setgħat tal-awtoritajiet superviżorji għandhom ikunu eżerċitati fir-rigward tal-utenti aħħarin.
2. L-awtorità superviżorja jew l-awtoritajiet imsemmija fil-paragrafu 1 għandhom jikkooperaw kull meta jkun il-każ mal-awtoritajiet regolatorji nazzjonali stabbiliti skont id-[Direttiva li tistabbilixxi l-Kodiċi Ewropew għall-Komunikazzjoni Elettronika].

Artikolu 19

Bord Ewropew għall-Protezzjoni tad-Data

Il-Bord Ewropew għall-Protezzjoni tad-Data, stabbilit skont l-Artikolu 68 tar-Regolament (UE) 2016/679, għandu jkollu l-kompetenza li jiżgura l-applikazzjoni konsistenti ta' dan ir-Regolament. Għal dak il-ghan, il-Bord Ewropew għall-Protezzjoni tad-Data għandu jeżerċita l-kompiti mnizzla fl-Artikolu 70 tar-Regolament (UE) 2016/679. Il-Bord għandu jkollu l-kompiti li ġejjin:

- (a) jagħti pariri lill-Kummissjoni dwar kwalunkwe emenda proposta ta' dan ir-Regolament;
- (b) jeżamina, fuq inizzjattiva tiegħu stess, fuq talba ta' wiehed mill-membri tiegħu jew fuq talba tal-Kummissjoni, kwalunkwe kwistjoni li tkopri l-applikazzjoni ta' dan ir-Regolament u jöhroġ linji gwida, rakkomandazzjonijiet u l-aħjar Prattiki sabiex ihegġeġ l-applikazzjoni konsistenti ta' dan ir-Regolament.

Artikolu 20

Proċeduri ta' kooperazzjoni u konsistenza

Kull awtorità superviżorja għandha tikkontribwixxi għall-applikazzjoni konsistenti ta' dan ir-Regolament fl-Unjoni kollha. Għal dan il-ghan, l-awtoritajiet superviżorji għandhom jikkooperaw ma' xulxin u mal-Kummissjoni skont il-Kapitolu VII tar-Regolament (UE) 2016/679 dwar il-kwistjonijiet koperti minn dan ir-Regolament.

KAPITOLU V

RIMEDJI, RESPONSABILITÀ U PENALI

Artikolu 21

Rimedji

1. Mingħajr ħsara għal kwalunkwe rimedju amministrattiv jew għudizzjarju ieħor, kull utent aħħari ta' servizzi ta' komunikazzjoni elettronika għandu jkollu l-istess rimedji previsti fl-Artikoli 77, 78, u 79 tar-Regolament (UE) 2016/679.
2. Kwalunkwe persuna fiżika jew ġuridika minbarra utenti aħħarin affettwata b'mod negattiv minn ksur ta' dan ir-Regolament u li għandha interess legittimu fil-waqfien jew il-projbizzjoni tal-ksur allegat, inkluż fornitur ta' servizzi ta' komunikazzjoni elettronika li jkun qed jipproteġi l-interessi kummerċjali legittimi tiegħu, għandu jkollha dritt li tressaq proċedimenti legali fir-rigward tat-tali ksur.

Artikolu 22

Dritt għal kumpens u responsabbiltà

Kwalunkwe utent aħħari ta' servizzi ta' komunikazzjoni elettronika li sofra dannu materjali jew nonmaterjali bħala riżultat ta' ksur ta' dan ir-Regolament għandu jkollu d-dritt li jirċievi kumpens mingħand il-kontraventur għad-dannu soffert, diment li l-kontraventur ma jurix li ma huwa bl-ebda mod responsabbli għall-avveniment li wassal għad-dannu skont l-Artikolu 82 tar-Regolament (UE) 2016/679.

Artikolu 23

Kundizzjonijiet ġenerali biex jiġu imposti multi amministrattivi

1. Għall-fini ta' dan l-Artikolu, il-Kapitolu VII tar-Regolament (UE) 2016/679 għandu japplika għal ksur ta' dan ir-Regolament.
2. Il-ksur tad-dispożizzjonijiet li ġejjin ta' dan ir-Regolament għandu, skont il-paragrafu 1, ikun soġġett għal multi amministrattivi sa EUR 10 000 000, jew fil-każ ta' imprima, sa 2 % tal-fatturat annwali dinji totali tas-sena finanzjarja preċedenti, skont liema jkun l-ogħla:
 - (a) l-obbligi ta' kwalunkwe persuna fiżika jew ġuridika li tipproċessa data ta' komunikazzjonijiet skont l-Artikolu 8;
 - (b) l-obbligi tal-fornitur ta' softwer li jippermetti komunikazzjoni elettronika, skont l-Artikolu 10;
 - (c) l-obbligi tal-fornituri ta' direttorji pubblikament disponibbli skont l-Artikolu 15;
 - (d) l-obbligi ta' kwalunkwe persuna fiżika jew ġuridika li tuża servizzi ta' komunikazzjoni elettronika skont l-Artikolu 16.
3. Il-ksur tal-prinċipju ta' kunfidenzjalità tal-komunikazzjonijiet, ipproċessar permiss ta' data ta' komunikazzjoni elettronika, limiti ta' żmien għat-tħassir skont l-Artikoli 5, 6, u 7 għandu, skont il-paragrafu 1 ta' dan l-Artikolu, ikun soġġett għal multi amministrattivi sa EUR 20 000 000, jew fil-każ ta' imprima, sa 4 % tal-fatturat annwali dinji totali tas-sena finanzjarja preċedenti, skont liema jkun l-ogħla.
4. L-Istati Membri għandhom jistabbilixxu r-regoli dwar il-penali għal ksur tal-Artikoli 12, 13, 14, u 17.

5. In-nonkonformità ma' ordni minn awtorità superviżorja kif imsemmi fl-Artikolu 18, għandha tkun soġġetta għal multi amministrattivi sa EUR 20 000 000, jew fil-każ ta' impriza, sa 4 % tal-fatturat annwali dinji totali tas-sena finanzjarja preċedenti, skont liema jkun l-oġġla.
6. Mingħajr ħsara għas-setgħat korrettivi tal-awtoritajiet superviżorji skont l-Artikolu 18, kull Stat Membru jista' jistabbilixxi r-regoli dwar jekk u sa liema punt multi amministrattivi jistgħu jiġu imposti fuq l-awtoritajiet u l-korpi pubbliċi stabbiliti f'dak l-Istat Membru.
7. L-eżerċizzju mill-awtorità superviżorja tas-setgħat tagħha taħt dan l-Artikolu għandu jkun soġġett għal salvagwardji proċedurali adatti skont il-liġi tal-Unjoni u tal-Istati Membri, inklużi rimedju ġudizzjarju u proċess dovut effettivi.
8. Fejn is-sistema legali tal-Istat Membru ma tippredix multi amministrattivi, dan l-Artikolu jista' jiġi applikat b'tali mod li l-multa tinbeda mill-awtorità superviżorja kompetenti u tiġi imposta minn qradi nazzjonali kompetenti, filwaqt li jiġi żgurat li dawk ir-rimedji legali jkunu effettivi u jkollhom effett ekwivalenti għal multi amministrattivi imposti minn awtoritajiet superviżorji. Fi kwalunkwe każ, il-multi imposti għandhom ikunu effettivi, proporzjonati u dissuażivi. Dawk l-Istati Membri għandhom jinnotifikaw lill-Kummissjoni dwar id-dispożizzjonijiet tal-liġijiet tagħhom li jadottaw skont dan il-paragrafu sa [xxx] u, mingħajr dewmien, dwar kwalunkwe liġi ta' emenda jew emenda sussegwenti li taffettwawhom.

Artikolu 24

Penali

1. L-Istati Membri għandhom jistabbilixxu r-regoli dwar penali oħra applikabbli għal ksur ta' dan ir-Regolament b'mod partikolari għal ksur li mhux soġġett għal multi amministrattivi skont l-Artikolu 23, u għandhom jiehdu l-miżuri kollha neċessarji biex jiżguraw li jiġu implimentati. Tali penali għandhom ikunu effettivi, proporzjonati u dissuażivi.
2. Kull Stat Membru għandu jinnotifika lill-Kummissjoni bid-dispożizzjonijiet tal-liġi tiegħu li jadotta skont il-paragrafu 1, sa mhux aktar tard minn 18-il xahar wara d-data stabbilita taħt l-Artikolu 29(2) u, mingħajr dewmien, dwar kwalunkwe emenda sussegwenti li taffettwawhom.

KAPITOLU VI

ATTI DELEGATI U ATTI TA' IMPLIMENTAZZJONI

Artikolu 25

Eżerċitar tad-delega

1. Is-setgħa li jiġu adottati atti delegati hija mogħtija lill-Kummissjoni soġġetta għall-kundizzjonijiet stabbiliti f'dan l-Artikolu.
2. Is-setgħa li jiġu adottati atti delegati msemmija fl-Artikolu 8(4) għandha tingħata lill-Kummissjoni għal perjodu ta' zmien indeterminat minn [id-data tad-dhul fis-seħh ta' dan ir-Regolament].
3. Id-delega tas-setgħa msemmija fl-Artikolu 8(4) tista' tiġi revokata fi kwalunkwe hin mill-Parlament Ewropew jew mill-Kunsill. Deċiżjoni għal revoka għandha ttemm id-delega tas-setgħa speċifikata f'dik id-deċiżjoni. Din għandha tiehu effett fil-jum wara

l-pubblikazzjoni tad-deċiżjoni f'Il-Ġurnal Uffiċjali tal-Unjoni Ewropea jew f'data aktar tard speċifikata fih. Hija ma għandha taffettwa l-validità tal-ebda att delegat diġà fis-sehħ.

4. Qabel ma tadotta att delegat, il-Kummissjoni għandha tikkonsulta esperti mahtura minn kull Stat Membru skont il-prinċipji stabbiliti fil-Ftehim Interistituzzjonali dwar it-Tfassil Aħjar tal-Liġijiet tat-13 ta' April 2016.
5. Malli tadotta att delegat, il-Kummissjoni għandha tinnotifikah simultanjament lill-Parlament Ewropew u lill-Kunsill.
6. Att delegat adottat skont l-Artikolu 8(4) għandu jidhol fis-sehħ biss jekk ma tkun saret l-ebda oġġezzjoni la mill-Parlament Ewropew u lanqas mill-Kunsill fi żmien perjodu ta' xahrejn min-notifika ta' dak l-att lill-Parlament Ewropew u lill-Kunsill jew jekk, qabel ma jiskadi dak il-perjodu, il-Parlament Ewropew u l-Kunsill ikunu t-tnejn infurmaw lill-Kummissjoni li mhux ser joġġezzjonaw. Dak il-perjodu għandu jiġi estiż b'xahrejn fuq l-inizjattiva tal-Parlament Ewropew jew tal-Kunsill.

Artikolu 26

Kumitat

1. Il-Kummissjoni għandha tkun meġhuna mill-Kumitat tal-Komunikazzjoni stabbilit skont l-Artikolu 110 tad-[Direttiva li tistabbilixxi l-Kodiċi Ewropew għall-Komunikazzjoni Elettronika]. Dak il-kumitat għandu jkun kumitat fit-tifsira tar-Regolament (UE) Nru 182/2011¹².
2. Meta ssir referenza għal dan il-paragrafu, l-Artikolu 5 tar-Regolament (UE) Nru 182/2011 għandu japplika.

KAPITOLU VII DISPOŻIZZJONIJIET FINALI

Artikolu 27

Revoka

1. Id-Direttiva 2002/58/KE hija mhassra b'effett mill-25 ta' Mejju 2018.
2. Referenzi għad-Direttiva mhassra għandhom jiftiehm b'hal referenzi għal dan ir-Regolament.

Artikolu 28

Klawżola ta' monitoraġġ u evalwazzjoni

Sa mhux aktar tard mill-1 ta' Jannar 2018, il-Kummissjoni għandha tistabbilixxi programm iddettaljat għall-monitoraġġ tal-effettività ta' dan ir-Regolament.

Sa mhux aktar tard minn tliet snin wara d-data tal-applikazzjoni ta' dan ir-Regolament, u kull tliet snin minn hemm 'il quddiem, il-Kummissjoni għandha twettaq evalwazzjoni ta' dan ir-

¹² Ir-Regolament (UE) Nru 182/2011 tal-Parlament Ewropew u tal-Kunsill tas-16 ta' Frar 2011 li jistabbilixxi r-regoli u l-prinċipji ġenerali dwar il-modalitajiet ta' kontroll mill-Istati Membri tal-eżerċizzju mill-Kummissjoni tas-setgħat ta' implimentazzjoni (ĠU L 55, 28.2.2011, p. 13-18).

Regolament u tippreżenta s-sejbiet ewlenin lill-Parlament Ewropew, il-Kunsill u l-Kumitat Ekonomiku u Soċjali Ewropew. L-evalwazzjoni għandha, fejn ikun il-każ, tinforma proposta biex jiġi emendat jew revokat dan ir-Regolament fid-dawl ta' żviluppi legali, tekniċi jew ekonomiċi.

Artikolu 29

Dhul fis-seħh u applikazzjoni

1. Dan ir-Regolament għandu jidhol fis-seħh fl-ghoxrin jum wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.
2. Huwa għandu japplika mill-25 ta' Mejju 2018.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell,

Għall-Parlament Ewropew
Il-President

Għall-Kunsill
Il-President